

रक्तदान शिविर में किया 89 ने रक्तदान



बढ़ता राजस्थान

मालपुरा (कृष्णचन्द्र विजय)। रोटीर क्लब मालपुरा ग्रीन के तत्वावधान में स्वास्थ्य कल्याण ब्लड बैंक के सहयोग से आयोजित रक्तदान शिविर में 89 जनों ने रक्तदान कर महान पुण्य का कार्य किया। रविवार को सुभाष सर्किल पर शिविर का आयोजन किया गया। शिविर का शुभारम्भ सहायक प्रान्तपाल भागचन्द्र जैन एवं जेन कोर्डिनेटर डॉ. अर्कित जैन ने फीता काटकर किया। शिविर संयोजक नरेश काबरा व राजेश पारीक ने बताया कि शिविर में रक्तदान करने वालों का तांता लगा रहा। शिविर में 89 जनों ने रक्तदान कर महान पुण्य एवं जनसेवा का कार्य किया। इस दौरान क्लब अध्यक्ष महेश गुप्ता ने सभी रक्तदानदाताओं व स्वास्थ्य कल्याण ब्लड बैंक यूनिट का आभार प्रकट कर धन्यवाद ज्ञापित किया। इस दौरान क्लब के मंत्री सोहन अग्रवाल, राकेश जैन, अरूण काबरा पवन जैन संगम, जयनारायण जाट, सीताराम स्वामी, राजेश पारीक, अरविन्द काबरा, मधुसूदन पारीक, रामबाबू विजय, हेमन्त पावत, मनोज जैन सहित क्लब के अन्य सभी पदाधिकारी व सदस्य मौजूद रहे।

18वां विशाल भण्डारा 1 से 4 अगस्त तक

बढ़ता राजस्थान

मालपुरा (कृष्णचन्द्र विजय)। श्री श्याम मित्र मण्डल पदयात्रा संघ के तत्वावधान में डिग्गी कल्याण जी महाराज के 60वें पदयात्रा मेले की अवधि के दौरान 1 से 4 अगस्त तक श्रीधाम डिग्गी में 18वें विशाल भण्डारे का आयोजन किया जाएगा। संघ के पवन मेन्दवस्या ने बताया कि भण्डारा सुबह 10 से रात्रि 10 बजे तक निरन्तर चालु रहेगा। भण्डारे के समापन अवसर पर 5 अगस्त को दोपहर 3 बजे भण्डारा स्थल से शोभायात्रा निकलेगी जो कल्याण जी महाराज के मन्दिर पहुंच कर पवित्र निशान अग्रण के साथ भण्डारे का विधिवत समापन होगा।

समग्र शिक्षा: राजस्थान में सहायक अभियंता के 25 व कनिष्ठ अभियंता के 197 पद रिक्त

बढ़ता राजस्थान

सवाई माधोपुर/ जयपुर (राकेश शर्मा)। समग्र शिक्षा के तहत राजस्थान स्कूल शिक्षा परिषद मुख्यालय व जिला परियोजना कार्यालयों में सहायक अभियंता के रिक्त पदों को प्रतिनियुक्ति पर सेवानिवृत्त अधिकारियों से भरा जाएगा। इसके लिए शिक्षा परिषद एवं ब्लॉक मुख्यालयों पर कनिष्ठ अभियंताओं के रिक्त पदों को प्रतिनियुक्ति से भरने के लिए आवेदन मांगे गए हैं। प्रदेश में सहायक अभियंता के 25 तथा कनिष्ठ अभियंता के 197 रिक्त हैं। स्कूल शिक्षा परिषद व समग्र शिक्षा की राज्य परियोजना निदेशक एवं आयुक्त अनुपमा जोरवाल ने इन पदों के साक्षात्कार के लिए आवेदन 14 जुलाई सुबह 10 बजे से 4 अगस्त तक राजस्थान स्कूल शिक्षा परिषद की वेबसाइट पर पोर्टल के माध्यम से मांगे हैं।

कनिष्ठ अभियंता के 197 पद रिक्त

कनिष्ठ अभियंता के 197 पदों में सबसे अधिक जोधपुर में 16, बाडमेर में 12, जयपुर, सीकर व उदयपुर में 9-9, चित्तौड़गढ़ व हनुमानगढ़ तथा भीलवाड़ा में 8-8, अलवर, जालोर, झालावाड़, श्रृंगुर्, राजसमंद व सवाईमाधोपुर में 7-7, दोसा व प्रतापगढ़ में 6-6, बीकानेर, धोलपुर, गंगानगर व नागौर में 5-5, अजमेर, भरतपुर, डूंगरपुर, जैसलमेर, करौली व सिरोंही में 4-4, बांसवाड़ा, चूरू, कोटा व पाली में 3-3 तथा बांरा, बुंदी तथा टोंक में 2-2 पद रिक्त हैं। इसके अलावा 2 पद आरसीएससीई मुख्यालय पर रिक्त हैं। भीलवाड़ा जिले में आठ पदों में भीलवाड़ा, बिजौलिया, हुरड़ा, मांडलगढ़, बनेड़ा, करेड़ा, बदनोर तथा रायपुर ब्लॉक शामिल हैं।

कृषि उपज मंडी समिति के स्थापना दिवस 18 से, कई प्रतियोगिताओं का होगा आयोजन

निवाई (का.स.)। कृषि उपज मंडी समिति का स्थापना दिवस 18 से 20 जुलाई तक मनाया जाएगा। मंडी सचिव डॉ. कमलकिशोर सोनी ने बताया कि निवाई कृषि उपज मंडी समिति के स्थापना दिवस के तीन दिवसीय के आयोजन को लेकर कृषकों, हम्माल पल्लेदारों की जनकल्याणकारी योजनाओं के प्रकरणों का निस्तारण करके सहायता राशि के चैक वितरण किए जाएंगे। उन्होंने बताया कि स्थापना दिवस के तहत खेलों व एथलेटिक्स प्रतियोगिता आयोजित की जाएगी। जिनमें टेनिस बॉल क्रिकेट, बॉलीबॉल, 100 व 200 मीटर दौड़, शतरंज, म्यूजिकल चेयर एवं साफा बांधने की प्रतियोगिताओं का आयोजन किया जाएगा। आयोजन के तहत मंडी प्रांगण में सघन वृक्षारोपण किया जाएगा। इसके अलावा परिवर्तन एवं भागीदारी परिवर्तन से संबंधित प्रकरणों का निस्तारण के आदेश भी दिए जाएंगे। इसके साथ ही सबसे अधिक मंडी शुल्क एवं कृषक कल्याण शुल्क देने वाले प्रथम तीन व्यापारियों को सम्मानित किया जाएगा। कृषि उपज मंडी समिति के स्थापना दिवस पर आयोजित प्रतियोगिताओं में मंडी समिति के व्यापारियों, हम्माल पल्लेदार संघ, फल सब्जी मंडी, मुनीम संघ सहित प्रशासन की 8 टीमों भाग लेंगी।

श्री मंशापूर्ण बालाजी मंदिर जमात में आज होगा विशाल सहस्त्राघट

सैकड़ों श्रद्धालु करेंगे जलसा अभिषेक

निवाई (का.स.)। जमात में स्थित श्री मंशापूर्ण मंदिर में सोमवार को श्री शशि शंकर महादेवजी का विद्वान पंडितों के सानिध्य में मंत्रोच्चारण के साथ विधिवत सहस्त्र घट व जलधारा सहित कई धार्मिक अनुष्ठानों का आयोजन किया जाएगा इस दौरान श्रद्धालुओं द्वारा शिवजी का विशेष पूजन किया जाएगा। बालाजी मंडल अध्यक्ष जीवतराम यादव ने बताया कि विशाल सहस्त्र घट के आयोजन को लेकर मंदिर पुजारी पंडित पुरुषोत्तम शर्मा, श्री मंशापूर्ण बालाजी मंदिर निर्माण समिति अध्यक्ष रामेश्वरप्रसाद चौहान, कोषाध्यक्ष सत्यनारायण शर्मा, उपाध्यक्ष प्रेमचंद शर्मा, रामधन जाट, रामराय गुर्जर, दानवीर पारीक, शंभूदयाल, शशिकांत शर्मा व विजय शर्मा सहित सैकड़ों श्रद्धालु शिव जी के जलशाभिषेक करेंगे एवं विधिवत पूजा अर्चना करके खुशहाली की मनोकामना करेंगे।

करौली के एक ही परिवार के 4 लोगों की मौत, बाजार रहे बंद

दिल्ली-मुंबई एक्सप्रेसवे पर हुआ बड़ा हादसा

बढ़ता राजस्थान

सवाई माधोपुर/ करौली (राकेश शर्मा)। कोटा के दीगोद उपखंड क्षेत्र में दिल्ली-मुंबई एक्सप्रेस-वे पर रविवार सुबह बड़ा हादसा घटित हो गया। इस हादसे में करौली के रहने वाले एक ही परिवार के चार लोगों की मौत हो गई। जबकि 10 अन्य गंभीर रूप से घायल हो गए। बताया जा रहा है कि हादसा सुबह करीब 5 बजे बुढ़ादीत गांव के पास चंबल पुल पर हुआ।

हादसे की सूचना के बाद करौली के सर्राफा बाजार सहित कई इलाकों में दुकानें बंद रखी गईं। सीताबाड़ी क्षेत्र स्थित मृतकों के घर पर शोक व्यक्त करने वालों की भीड़ जुटी है।

जानकारी को मुताबिक, मृतकों में दो सगे ज्वेलर भाई अनिल सोनी (48) और ब्रजेश



सोनी (45), उनकी मां गीता सोनी (63) और बहनोई सुरेश सोनी (45) शामिल हैं। सुरेश सोनी सरकारी शिक्षक थे और

उनकी पोस्टिंग भरतपुर में थी। ग्रामीण पुलिस अधीक्षक सुजीत शंकर ने बताया कि ज्वेलर परिवार शनिवार रात करौली के

सीताबाड़ी इलाके से इंदौर गया था। जहां अनिल के बेटे रानू की सगाई और गोदभराई कार्यक्रम आयोजित था। रानू बेंगलुरु में

इंजीनियर हैं। रात 9 बजे परिवार मिनी बस से वापस करौली के लिए रवाना हुआ था। सगाई समारोह से लौट समय मिनी बस आगे चल रहे ट्रक से टकरा गई। पुलिस का अनुमान है कि मिनी बस तेज रफ्तार में थी और संभवतः ड्राइवर को झपकी आने के कारण यह हादसा हुआ। टक्कर इतनी जबरदस्त थी कि तीन लोगों की मौके पर ही मौत हो गई, जबकि एक ने कोटा के एमबीएस अस्पताल में इलाज के दौरान दम तोड़ा। मिनी बस में कुल 14 लोग सवार थे। घायल 10 लोगों में से 7 की हालत गंभीर बताई जा रही है। इनमें से चार को निजी अस्पताल में भर्ती कराया गया है, जबकि तीन का इलाज एमबीएस हॉस्पिटल कोटा में चल रहा है। मृतकों के शवों को पोस्टमार्टम के लिए कोटा भेजा गया है।

तीन ने मौके पर ही दम तोड़ा अनिल के बेटे रानू की सगाई कार्यक्रम में सोनी परिवार के 14 लोग गए थे। रानू बेंगलुरु में इंजीनियर हैं। 3 लोगों की मौके पर ही मौत हो गई थी, जबकि एक ने एमबीएस हॉस्पिटल (कोटा) में इलाज के दौरान दम तोड़ा।

तीन को हॉस्पिटल से छुट्टी दी गई

सूचना पर बुढ़ादीत पुलिस मौके पर पहुंची। अनिल के भतीजे संजय ने बताया- परिवार के सदस्य सानिया, ममता, संजु, छोटू समेत 7 लोग हॉस्पिटल में भर्ती हैं। इनमें से 4 को प्राइवेट हॉस्पिटल ले जाया गया है। 3 का इलाज एमबीएस हॉस्पिटल में चल रहा है। तीन सदस्यों की हल्की चोट आई थी। उन्हें हॉस्पिटल से छुट्टी दे दी गई है।

गलवा नदी में बहा ट्रैक्टर चालक, एसडीआरएफ और सिविल डिफेंस ने खोजकर निकाला शव

बढ़ता राजस्थान

सवाई माधोपुर। जिले के चौथ का बरवाड़ा क्षेत्र में सिविल डिफेंस और एसडीआरएफ की टीम ने रविवार वार सुबह गलवा नदी से ट्रैक्टर चालक का शव ढूँढ़ निकाला। शव थाना पुलिस को सौंप दिया गया। क्षेत्र की जगमोदा-शेरसिंहपुरा पुलिसा से शनिवार रात ट्रैक्टर ट्रॉली असंतुलित होकर की

गलवा नदी में गिर गई थी। ट्रॉली के नदी में गिरने से ट्रैक्टर चालक पानी के तेज बहाव में बह गया। सूचना पर ग्रामीण पहुंचे और ट्रैक्टर चालक को तलाशा, लेकिन रात होने के कारण तलाशी अभियान रोकना पड़ा। सिविल डिफेंस टीम के रजनीश ने बताया कि कुस्तला निवासी राकेश उर्फ गोतू मीणा शनिवार रात ट्रैक्टर ट्रॉली से गलवा नदी की पुलिया पार कर रहा था. नदी के तेज बहाव के चलते ट्रॉली का संतुलन बिगड़

गया। ट्रॉली गलवा नदी में गिर गई व ट्रैक्टर चालक राकेश बह गया। सूचना पर पहुंचे ग्रामीणों ने अपने स्तर पर ट्रैक्टर चालक को तलाशने का प्रयास किया लेकिन बहाव तेज होने, रात अधिक होने व अंधेरे के कारण सफलता नहीं मिली। ग्रामीणों ने रविवार सुबह चौथ का बरवाड़ा थाना पुलिस, सिविल डिफेंस व एसडीआरएफ टीम को सूचना दी. टीमों ने नदी में तलाशी अभियान चलाया।

आचार्य इन्द्रनंदी जी महाराज के 31वें चातुर्मास मंगल कलश की हुई स्थापना

बढ़ता राजस्थान

मालपुरा (कृष्णचन्द्र विजय)। मालपुरा उपखण्ड के अग्रवाल सेवा सदन में रविवार को आचार्य इन्द्रनंदी जी महाराज के 31वें चातुर्मास के मंगल कलश की स्थापना हुई। कार्यक्रम का शुभारम्भ ध्वजारोहण से हुआ जिसका लाभ केकड़ी निवासी मीठी देवी, राजेश कुमार,कमलेश कुमार, रमेश चन्द्र एवं इनके परिवार जनों को मिला। मंगल कलश स्थापना के बाद आयोजित धर्मसभा में प्रवचन करते हुए आचार्य इन्द्रनंदी जी महाराज ने कहा कि संत बहते दरिया समान हैं। जिस तरह पानी की तरह बहता रहता है और जहां भी रूक जाता है वहां खुशियां ही खुशियां छा जाती हैं। ठीक इसी प्रकार संत चलते रहते हैं लेकिन चातुर्मास के दौरान चार महीने के लिए एक जगह ही ठहर जाता है। संत जहां भी ठहर जाते हैं खुशियां ही खुशियां छा जाती हैं। लोग धर्म ज्ञान गंगा में डूबकी लगा कर पुण्य प्राप्त करते हैं। एक चातुर्मास ही ऐसा समय होता है जब श्रद्धालुओं को संतो का सानिध्य मिल जाता है। इसलिए इस चातुर्मास की अवधि के दौरान संतो की शरण में आवश्यक रूप से उपस्थित होकर पुण्य प्राप्त करने का प्रयास करना चाहिए। कार्यक्रम में अग्रवाल समाज चोरासी अध्यक्ष अनिल सुराशाही, उपाध्यक्ष पवन जैन, सरंक्षक त्रिलोकचन्द्र जैन, पूर्व प्रधान सुकुमार झण्डा, महामंत्री गोविन्द नारायण जैन, मंत्री विनोद नैवटा,चातुर्मास समिति अध्यक्ष विमल जैन पचेवर, वरिष्ठ उपाध्यक्ष महावीर प्रसाद जैन, कोषाध्यक्ष प्रसन कुमार जैन, ब्लाक अध्यक्ष पदमचन्द्र कंछल, हुकुमचन्द्र गोयल सहित आसपास व दूरदराज से आए भारी संख्या में जैन समाज बंधु मौजूद रहे। मंगल कलश स्थापना का सम्पूर्ण कार्यक्रम प्रतिष्ठाचार्य मनोज जैन बागरोही की देखरेख में सम्पन्न हुआ।



श्री मंशापूर्ण बालाजी मंदिर जमात में आज होगा विशाल सहस्त्राघट

सैकड़ों श्रद्धालु करेंगे जलसा अभिषेक

निवाई (का.स.)। जमात में स्थित श्री मंशापूर्ण मंदिर में सोमवार को श्री शशि शंकर महादेवजी का विद्वान पंडितों के सानिध्य में मंत्रोच्चारण के साथ विधिवत सहस्त्र घट व जलधारा सहित कई धार्मिक अनुष्ठानों का आयोजन किया जाएगा इस दौरान श्रद्धालुओं द्वारा शिवजी का विशेष पूजन किया जाएगा। बालाजी मंडल अध्यक्ष जीवतराम यादव ने बताया कि विशाल सहस्त्र घट के आयोजन को लेकर मंदिर पुजारी पंडित पुरुषोत्तम शर्मा, श्री मंशापूर्ण बालाजी मंदिर निर्माण समिति अध्यक्ष रामेश्वरप्रसाद चौहान, कोषाध्यक्ष सत्यनारायण शर्मा, उपाध्यक्ष प्रेमचंद शर्मा, रामधन जाट, रामराय गुर्जर, दानवीर पारीक, शंभूदयाल, शशिकांत शर्मा व विजय शर्मा सहित सैकड़ों श्रद्धालु शिव जी के जलशाभिषेक करेंगे एवं विधिवत पूजा अर्चना करके खुशहाली की मनोकामना करेंगे।

18वां विशाल भण्डारा 1 से 4 अगस्त तक

मालपुरा । श्री श्याम मित्र मण्डल पदयात्रा संघ के तत्वावधान में डिग्गी कल्याण जी महाराज के 60वें पदयात्रा मेले की अवधि के दौरान 1 से 4 अगस्त तक श्रीधाम डिग्गी में 18वें विशाल भण्डारे का आयोजन किया जाएगा। संघ के पवन मेन्दवस्या ने बताया कि भण्डारा सुबह 10 से रात्रि 10 बजे तक निरन्तर चालु रहेगा। भण्डारे के समापन अवसर पर 5 अगस्त को दोपहर 3 बजे भण्डारा स्थल से शोभायात्रा निकलेगी जो कल्याण जी महाराज के मन्दिर पहुंच कर पवित्र निशान अग्रण के साथ भण्डारे का विधिवत समापन होगा।

आरबीआई द्वारा विनियमित संस्थाओं (आरई)* के विरुद्ध अपनी शिकायतों के निवारण के लिए इन चरणों का पालन करें

1

सबसे पहले आरई के पास अपनी शिकायत दर्ज कराएं

2

पावती/संदर्भ संख्या प्राप्त करें

3

यदि आरई द्वारा 30 दिनों में इसका कोई निवारण नहीं किया जाता है या आप निवारण से संतुष्ट नहीं हैं, तो आप आरबीआई के सीएमएस पोर्टल (cms.rbi.org.in) पर या सीआरपीसी** को डाक द्वारा भेजकर आरबीआई ओम्बड्समैन के पास अपनी शिकायत दर्ज कर सकते हैं

आरबीआई ओम्बड्समैन से सीधे शिकायत दर्ज करने पर वह अस्वीकृत हो सकती है.

अधिक जानकारी के लिए, <https://rbikehtahai.rbi.org.in/ios> पर विजिट करें
कीडबैक देने के लिए, rbikehtahai@rbi.org.in को लिखें

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

* बैंक, नैर-बैंकिंग वित्तीय कंपनियां, भुगतान प्रणाली सहभागी, प्रीपेड इन्स्ट्रूमेंट, क्रेडिट सूचना कंपनियां
** सीआरपीसी: भारतीय रिज़र्व बैंक, सेक्टर 17, चंडीगढ़-160017.

दिल्ली जयपुर राजमार्ग पर बड़ा हादसा टला: हरियाणा रोड़वेज बस और ट्रेलर मे हुई मिड़त

बढ़ता राजस्थान



हरियाणा रोड़वेज बस और ट्रेलर की भिड़ंत में रविवार को एक बड़ा हादसा होते-होते टल गया। बस चालक करण सिंह पुत्र लालचंद यादव, ग्राम – पाली (कुंड) जिला रेवाड़ी की लापरवाही से यह हादसा हुआ। प्राप्त सूचना के अनुसार, बस जयपुर से सवारियां भरकर चली थी, जब पावटा मुख्य बस स्टैंड पर शनिवार दोपहर पश्चात 03:20 के आसपास तेज रफ्तार से आ रही रोड़वेज चालक ने अचानक से स्वयं की लाइन बदलते हुए दूसरी लाइन में आकर ब्रेक लगा दिया। इस अचानक ब्रेक लगाने से एक अन्य ट्रेलर अनियंत्रित होकर बस से टकरा गया। टुक व बस में तेज धमाके के साथ हुई भिड़ंत से लोग मौके पर बचाव के लिए दौड़े। गनीमत रही कि दिन का समय होने के कारण और बस स्टैंड पर खड़ी सवारियां हादसे की चपेट में नहीं आईं, वरना एक बड़ा हादसा हो सकता था। हादसे में किसी को ज्यादा चोट नहीं लगी, लेकिन अनियंत्रित ट्रेलर टक्कर के बाद पुलिया पर लगी रेलिंग को तोड़ते हुए दूसरी लाइन दिल्ली जयपुर राजमार्ग पर आ गया। हादसे के बाद मौके पर बड़ी संख्या में लोगों की भीड़ जमा हो गई। सूचना पर पहुंची प्रागपुरा थाना पुलिस ने सड़क पर लगे जाम को खुलवाकर रास्ते को सुचारू करवाया। पुलिस ने मामले की जांच शुरू कर दी है और दोषी चालक के खिलाफ कार्रवाई करने की बात कही है। हादसे के बाद यात्रियों ने राहत की सांस ली और चालक की लापरवाही की निंदा की।

कांग्रेस सेवा दल की नव गठित कार्यकारिणी सदस्यों का अभिनन्दन

बढ़ता राजस्थान



पावटा (सु.श्रील कु.मार बंसल) । राजस्थान प्रदेश कांग्रेस सेवा दल कोटपूतली-बहरोड़ जिले की नव गठित कार्यकारिणी सदस्यों का पावटा स्थित होटल ग्रीन पार्क में माला व साफा पहनाकर स्वागत अभिनन्दन किया गया। कार्यक्रम सामाजिक कार्यकर्ता ओपी बायला के मुख्य आतिथ्य एवं चोबाला सरपंच प्रतिनिधि राजू धनकड़ की अध्यक्षता में आयोजित हुआ। मुख्य वक्ता जिलाध्यक्ष रघुवीर सिंह यादव ने कहा कि नव गठित कार्यकारिणी सदस्यों को अपनी जिम्मेदारियों का निर्वहन करने के लिए पूरी तरह से तैयार रहना होगा। राजू धनकड़ ने कहा कि कांग्रेस सेवा दल की भूमिका समाज के वंचित वर्गों के लिए काम करने में महत्वपूर्ण होगी। ओपी बायला ने नव गठित कार्यकारिणी सदस्यों को बधाई देते हुए कहा कि वे अपनी जिम्मेदारियों का निर्वहन करने के लिए पूरी तरह से तैयार रहें। बायला ने कहा कि कांग्रेस की सामाजिक सेवाएं और नेतृत्व क्षमता हमेशा से ही प्रेरणादायक रही हैं और आगे भी वे इसी तरह से समाज के लिए काम करते रहेंगे। इस दौरान पावटा ब्लॉक अध्यक्ष गोपाल सिंह, जिला महासचिव बजरंग यादव, राजेन्द्र यादव, करतार सिंह शेखावत, विकास वर्मा कुनेड़, सुबेसिंह शेखावत एवं जिला सचिव कैलाश यादव, राजू यादव टेकदार, कांग्रेस नेता जुगल किशोर यादव, मखन स्वामी समेत अन्य लोग मौजूद रहे। कार्यक्रम के दौरान नव गठित कार्यकारिणी सदस्यों का जोरदार स्वागत किया और उन्हें माला व साफा पहनाकर अभिनन्दन किया गया। इस अवसर पर सभी ने नव गठित कार्यकारिणी सदस्यों को बधाई दी और उनके उज्ज्वल भविष्य की कामना की।

सेंट ग्रेगोरियस स्कूल में एआई नोवा लैब उद्घाटन,नवीन छात्रसंघ कार्यकारिणी का शपथ ग्रहण समारोह सम्पन्न



बढ़ता राजस्थान

उदयपुर (दिनेश गोठवाल)। सेंट ग्रेगोरियस सी. से. स्कूल, उदयपुर में कृत्रिम बुद्धिमत्ता (एआई) के माध्यम से भविष्य की चुनौतियों के लिए तैयार रहने के संकल्प,एआई, प्रयोगशाला नवाचार,अन्वेषण और डिजिटल सशक्तिकरण के उद्देश्य से 'ए. आई. नोवा लैब' का भव्य उद्घाटन, नवनिर्वाचित छात्रसंघ कार्यकारिणी का शपथ ग्रहण एवं अहमदाबाद डायोसिस के परम पूज्य डॉ.गीवगीस मार थियोफिलोस की अध्यक्षता में एवं सुरेंद्र पांडे जिला संगठन आयुक्त स्काउट्स उदयपुर के मुख्य आतिथ्य में अलंकरण समारोह संपन्न हुआ।प्रारम्भ में ईश वंदना एवं विद्यालय के गणपति विद्यालय के उप प्रधानाचार्य अनिल रघुस्वामी ने आगंतुक अतिथियों एवं अभिभावकों का हार्दिक स्वागत एवं अभिनंदन किया।विद्यालय की प्रधानाचार्या शुभा जोस ने नवनिर्वाचित केन्द्रीय कार्यकारिणी की अध्यक्ष लातिका जोशी,उपाध्यक्ष ईशान्वी शर्मा, सचिव रुद्राक्षी गुप्ता, प्रवक्ता अग्रजा पेरीवाल,छात्र प्रतिनिधि प्रखर राठी,छात्रा प्रतिनिधि केरिस मिरियम वर्गीस, छात्र उप प्रतिनिधि निलय कुमार श्रीवास्तव, छात्रा उप प्रतिनिधि तन्मया सिंह , छात्र स्पोर्ट्स कप्तान कृष्ण चौहान , छात्रा स्पोर्ट्स कप्तान भूमि कोठारी, छात्र स्पोर्ट्स उप कप्तान यश श्रीमाली, छात्रा स्पोर्ट्स उप कप्तान गहना माखीजा, सार्जेंट एट आर्म्स अलीमा हीतावाला के साथ ही दल एवं कक्षा प्रतिनिधियों को अनुशसन, सम्पर्ण, पद की गरिमा, गोपनीयता एवं छात्र-हित सर्वोपरि रखने की शपथ दिलाई। मुख्य अतिथि सुरेंद्र पाण्डे ने भावी नागरिकों के लिए इस प्रकार के प्रशिक्षण को लोकोत्तांत्रिक प्रक्रियाओं को जानने-समझने का अमूल्य अवसर बताया।

युवा पीढ़ी जुड़े सिंधु दर्शन यात्रा से:देवस्थान मंत्री जोराराम कुमावत

बढ़ता राजस्थान

उदयपुर (दिनेश गोठवाल)। हिमालय परिवार द्वारा सिंधु दर्शन तीर्थ यात्रियों का सम्मान स्नेहमिलन व सम्मान समारोह रविवार को सेक्टर 5 हिरण मगरी स्थित घूमर गार्डन में रखा गया। समारोह के मुख्य अतिथि राज्य के कैबिनेट मंत्री देवस्थान, पशुपालन एवं डेयरी जोगाराम कुमावत थे। इस अवसर पर हिमालय परिवार के प्रदेश महामंत्री,पार्षद एवं राजस्व समिति के अध्यक्ष अरविंद जारोली ने शब्दों द्वारा अतिथियों का स्वागत किया गया तथा यात्रा की शुरुआत से लगाकर 29वीं यात्रा का वर्णन संक्षिप्त में किया। उन्होंने राज्य सरकार से मांग करते हुए कहा की दूसरे प्रदेशों में दिए जाने वाली यात्रा को आर्थिक सहायता एवं सुविधाएं राजस्थान के यात्रियों को भी दी जाए, साथ ही सभी यात्रियों का हार्दिक आभार व्यक्त किया। सम्मान समारोह को संबोधित करते हुए कैबिनेट मंत्री जोगाराम



कुमावत ने हिमालय परिवार की इस अनोखी यात्रा को राष्ट्रहित के लिए बताते हुए, सिंधु नदी के उद्गम एवं इतिहास के बारे में बताया। उन्होंने कहा कि यात्राएं तो बहुत होती हैं लेकिन सिंधु दर्शन यात्रा अपने आप में एक धार्मिक एवं ऐतिहासिक महत्व

रखती, प्रधानमंत्री माननीय नरेंद्र मोदी द्वारा जम्मू कश्मीर एवं लेह लद्दाख के विकास के प्रयासों को ईंगित करते हुए यह यात्रा और महत्वपूर्ण हो जाती है, ऐसी यात्राओं के प्रयासों के लिए हिमालय परिवार को धन्यवाद दिया। उन्होंने राजस्थान सरकार द्वारा किए गए विभिन्न यात्राओं एवं पूर्व की सुविधाओं एवं वर्तमान सुविधाओं की तुलना कर मुख्यमंत्री भजनलाल शर्मा का आभार व्यक्त किया, साथ ही हिमालय परिवार के प्रदेश महामंत्री द्वारा की गई आर्थिक

राष्ट्रीय चेतना को जागृत करने वाली यात्रा बताते हुए कहा कि उदयपुर इकाई दिनों दिन इस यात्रा में संख्यात्मक एवं गुणात्मक विस्तार कर रही हैं। इस सम्मान समारोह को भाजपा जिला अध्यक्ष गजपाल सिंह, कार्यक्रम संयोजक दिनेश माली एवं कार्यक्रम अध्यक्ष हेमेंद्र श्रीमाली ने भी संबोधित किया।सभी यात्रियों को प्रमाण पत्र दे कर सम्मानित किया। हिमालय परिवार के प्रांत संगठन मंत्री डॉ. सुशील निंबार्क ने कार्यक्रम का संचालन करते हुए कहा कि भजन लाल सरकार का यात्रा सबसिडी बढ़ाने के निर्णय से यात्रा में युवाओं की संख्या बढ़ेगी और देश की युवा पीढ़ी हिमालय देश के लिए कितना महत्वपूर्ण है,समझेगी । समारोह में सिंधु दर्शन यात्रा की स्मृतियों को अग्रिम कार्रवाई कर दी,उसकी जानकारी प्रदान कर भविष्य में निश्चित तौर पर उसे बढ़ाई जाएगी।

भाजपा शहर विधायक ताराचंद जैन ने इस तीर्थ यात्रा को

प्रथम रंगोदय उत्सव 2025 के पोस्टर का किया विमोचन

बढ़ता राजस्थान

साहवा (कृष्ण कुमार)। साहित्य कला चेतना परिवार नोहर द्वारा छोटी नेहरू बाल वाटिका विद्यालय में प्रथम रंगोदय उत्सव 2025 का पोस्टर किया गया। रविवार को हुए कार्यक्रम में राजस्थान ललित कला अकादमी के पूर्व अध्यक्ष लक्ष्मण व्यास, वरिष्ठ चित्रकार और शिक्षाविद महेंद्र प्रताप शर्मा, नेहरू बाल वाटिका विद्यालय (अंग्रेजी माध्यम) की प्रधानाध्यापिका वर्तिका शर्मा, सह आयोजक युवा व्यवसायी सिद्धार्थ सरांग, बाल साहित्यकार डॉ शिवराज भारतीय, काष्ठ मूर्तिकार और शिक्षक सुरेंद्र सुथार, साहित्य कला चेतना परिवार के अध्यक्ष राधेश्याम गोड़, निदेशक कमल अग्रवाल, भाषा सचिव कुलदीप पारीक व अन्य नवोदित कलाकारों की गरिमामय उपस्थिति में पोस्टर का विमोचन किया गया और पत्रकार वाता की गई। प्रथम रंगोदय उत्सव 2025 के कार्यक्रम




संयोजकों ने बताया कि साहित्य कला चेतना परिवार नोहर और श्री गोविंदम के सहयोग से रंगों के माध्यम से वर्षों के आगमन और सावन के तीज महोत्सव का स्वागत करने के उपलक्ष्य में नोहर

रहा है। इस उत्सव में नोहर क्षेत्र के सभी रचनात्मक नवोदित कलाकारों को अवसर और अपनी कला को प्रदर्शित करने का मंच साहित्य कला चेतना परिवार और गोविंदम के संयुक्त तत्वावधान में आयोजित करवाया जा रहा है। जिसमें 8 से 18 वर्ष आयु वर्ग के सभी कलाकार बच्चों को अवसर प्रदान किया जा रहा है। इस उत्सव के निदेशक कमल अग्रवाल ने बताया कि इस रंगोदय उत्सव में प्रतिभागियों को चित्र बनाने हेतु सामग्री, अल्पाहार, जलपान आदि आयोजन स्थल पर संस्था के द्वारा उपलब्ध करवाई जाएगी। इस उत्सव में सभी प्रतिभागियों को सम्मान पत्र तथा उत्कृष्ट कलाकृतियों को विशेष पुरस्कार से सम्मानित किया जाएगा। इस उत्सव में पंजीकरण के लिए 150 रुपये संस्था की ओर से निर्धारित किए गए हैं। इस उत्सव में निर्धारित पंजीकरण शुल्क के साथ 16 जुलाई से पूर्व पंजीकरण करवा सकते हैं।

वरुण सागर रोड़ स्थित आदित्य नगर में क्षतिग्रस्त पुलिया की मरम्मत एवं निर्माण कार्य शुरू

बढ़ता राजस्थान

अजमेर (घनश्याम दास)। 13 जुलाई को विधानसभा अध्यक्ष श्री वासुदेव देवनानी ने जिला कलक्टर को वरुण सागर रोड़ स्थित आदित्य नगर में बरसात के कारण क्षतिग्रस्त हुई पुलिया के अविर्लंब निर्माण के निर्देश दिए। जिला प्रशासन द्वारा क्षतिग्रस्त पुलिया की मरम्मत एवं निर्माण कार्य रविवार को शुरू करवाया दिया गया। विधानसभा अध्यक्ष श्री वासुदेव देवनानी ने जिला प्रशासन को निर्देश दिए कि पिछले दिनों वरुण सागर रोड़ पर सीआरपीएफ ग्रुप सेंटर के सामने स्थित आदित्य नगर में बनी पुलिया पानी के तेज बहाव के कारण टूट गई थी। इससे आम जनजीवन प्रभावित हो रहा है। इस पुलिया के टूटने के कारण आदित्य नगर एवं डिफेंस कॉलोनी की आवाजाही मुख्य सड़क से बंद हो गई है। इसके कारण महिलाएं एवं स्कूल कॉलेज आने जाने वाले विद्यार्थी परेशान हो रहे हैं। पुलिया का निर्माण अविर्लंब कराया जाए। जिला कलक्टर द्वारा शीघ्र ही अजमेर विकास प्राधिकरण को निर्देश देते हुए रविवार को क्षतिग्रस्त पुलिया की मरम्मत एवं निर्माण कार्य शुरू करवाया गया।



प्रागपुरा पीएम श्री विद्यालय में होगा स्टेशनरी बैंक का निर्माण शिक्षा के प्रति प्रतिबद्धता- प्रिंसीपल विपिन कुमार मामोडिया ने विद्यार्थियों को बाटी कॉपियां

बढ़ता राजस्थान

पावटा (सुशील कुमार बंसल)। कस्बे के पीएम श्री महात्मा गांधी राजकीय उच्च माध्यमिक विद्यालय प्रागपुरा में शनिवार को एक विशेष आयोजन हुआ, जिसमें कक्षा 01 से 08 तक के 90 विद्यार्थियों को करीब 540 कॉपियों का वितरण किया गया। इस कार्यक्रम की अध्यक्षता संस्था प्रधान विपिन कुमार मामोडिया ने की, जिन्होंने शिक्षा के प्रति अपनी प्रतिबद्धता दिखाते हुए करीब 10 हजार रुपये की लागत की स्टेशनरी विद्यार्थियों में वितरित की। प्रिंसीपल विपिन कुमार मामोडिया की इस पहल से न केवल विद्यार्थियों की शिक्षा में मदद मिलेगी, बल्कि यह भी दिखाता है कि वे अपने जन्मदिन को मंगाने के बजाय शिक्षा के प्रति कितने समर्पित हैं। व्याख्याता मालाराम यादव ने बताया कि संस्था प्रधान की पहल पर विद्यालय में जल्द एक स्टेशनरी बैंक का निर्माण करवाया जाएगा, जिसमें कक्षा 01 से कक्षा 12 तक के सभी छात्र-छात्राओं को निशुल्क रबड़, पेंसिल, कॉपियां और अन्य अध्ययन सामग्री प्रदान की जाएगी। वाइस प्रिंसीपल मनीषा देवी ने बताया कि स्टेशनरी बैंक में जमा अध्ययन सामग्री का शुल्क विद्यालय के सभी शिक्षकों द्वारा स्वेच्छा से वहन किया जाएगा। इस मौके पर वरिष्ठ शिक्षक गोविंद सिंह, उमाशंकर योगी, धोलाराम यादव, सज्जिता देवी, सुनिल कुमार, रजनी चौहान, पुष्पा देवी, महावीर शर्मा, रामावतार स्वामी, प्रकाश गुर्जर, निखिल गुप्ता, अरविंद शर्मा समेत अन्य स्टाफ सदस्य मौजूद थे।

रोटरी क्लब उदय व 1 बटा विकास समिति का संयुक्त आयोजन

पार्क में बेंचो का लाकार्पण व पौधरोपण कार्यक्रम

बढ़ता राजस्थान

उदयपुर (दिनेश गोठवाल)। रोटरी क्लब उदय व गोवर्धन विलास हाउसिंग सोसायटी 1 बटा विकास समिति के संयुक्त तत्वावधान में आज पार्क में वरिष्ठ पत्रकार स्व. संजय गोठवाल की स्मृति में लगायी गयी बेंचो का लोकार्पण एवं पार्क में ही पौधरोपण कार्यक्रम सम्पन्न हुआ। समिति अध्यक्ष जीवनसिंह पोखरना ने अतिथियों का स्वागत करते हुए बताया कि पिछले काफी समय से पार्क में आमजन के बैठने के लिये बेंचों की आवश्यकता महसूस की जा रही थी। इसको ध्यान में रखते हुए वरिष्ठ पत्रकार स्व. संजय गोठवाल की स्मृति में उनके परिजनों की ओर से दो बेंचे भेंट गई जिसका आज रोटरी क्लब उदय के अध्यक्ष राघव भटनागर, शालिनी



भटनागर, अशोक वीरवाल, डॉ. अनिता मोर्य, समिति अध्यक्ष जीवनसिंह पोखरना, सचिव भोलादीप साहनी, अनिता

वल्लभ मण्डोवरा, जगदीश जोशी, भगवतीप्रसाद उपाध्याय, कन्हैयालाल खत्री, घनश्याम गोयल, गिरीश गोयल, सुरेंद्र बोबल, चन्द्रकांत पालीवाल, हरीश मटोलिया, कैलाशचन्द्र शर्मा,राजेश व्यास,कविता व्यास सहित अनेक पुरुष व महिला सदस्यों ने लोकार्पण किया।

रोटरी क्लब उदय अध्यक्ष राघव भटनागर ने बताया कि इस अवसर पर पार्क में शोशम, परिजात, अशोक, आशापाल, कनार, एरिकपाप, जामुन, रातरानी सहित विभिन्न किस्मों के औषधीय पौधे लगाये गये। उन्होंने पार्क में भी भविष्य में आवश्यकतानुसार कार्य करने का आश्वासन दिया। इस अवसर पर डॉ. ऋतु वैष्णव, सरिता सुनेरिया, अविनाश पोखरना सहित 50 से अधिक सदस्य मौजूद थे। कार्यक्रम का संचालन पंकज भारद्वाज व प्रसून भारद्वाज ने किया। अंत सचिव भोलादीप साहनी ने आभार ज्ञापित किया।

अजमेर जिला कलक्टर ने केकड़ी में बजट घोषणाओं की प्रगति के संबंध में ली समीक्षा बैठक

अधिकारियों को समयबद्ध क्रियान्वितिके लिए निर्देश

बढ़ता राजस्थान

अजमेर (घनश्याम दास)। 13 जुलाई को जिला कलक्टर लोक बन्धु की अध्यक्षता में रविवार को उपखण्ड केकड़ी के पंचायत समिति सभागार में बजट वर्ष 2024-25 एवं 2025-26 में की गई बजट घोषणाओं की प्रगति की समीक्षा के लिए जिला स्तरीय अधिकारियों की बैठक आयोजित की गई। बैठक में सार्वजनिक निर्माण विभाग, जन स्वास्थ्य एवं अभियांत्रिकी विभाग, बाल विकास परियोजना, पंचायती राज, चिकित्सा एवं स्वास्थ्य , शिक्षा विभाग सहित अन्य विभागों की घोषणाओं की प्रगति की समीक्षा की गई। जिला कलक्टर ने सभी लंबित बजट घोषणाओं की त्वरित क्रियान्विति सुनिश्चित करने तथा राज्य सरकार को भेजे गए प्रस्तावों की नियमित फॉलोअप



करने के निर्देश दिए। लोक बन्धु ने सार्वजनिक निर्माण विभाग के अधिकारियों को केकड़ी क्षेत्र में सड़क निर्माण और सड़कों के उन्नयन कार्यों में गति बढ़ाने के निर्देश दिए। उन्होंने डीपीआर तैयार हो चुकी सड़कों का निर्माण कार्य शीघ्र प्रारम्भ करने के निर्देश दिए। उन्होंने अटल ज्ञान केंद्रों की स्थापना के लिए चयनित ग्राम पंचायतों में निर्माण कार्यों की गति बढ़ाने के

निर्देश दिए । इससे स्थानीय युवाओं को इसका लाभ मिल सकेगा । उपखंड अधिकारी एवं ब्लॉक स्तरीय अधिकारियों को पोषाहार की गुणवत्ता की निगरानी करने के निर्देश दिए । साथ ही नव स्थापित आंगनबाड़ी केंद्रों में सेवाओं को सुदृढ़ बनाए रखने को निर्देशित किया । जिला कलक्टर ने जलदाय विभाग के अधिकारियों को बजट घोषणाओं के तहत पाइपलाइन कार्यों के लिए स्वीकृत परियोजनाओं को शीघ्र कार्य पूर्ण करने के निर्देश दिए । पेयजल से संबंधित कार्यों को शीघ्र गति प्रदान की जानी चाहिए। मुख्यमंत्री जल स्वावलंबन अभियान के तहत पंचायती राज एवं ग्रामीण विकास विभाग द्वारा स्वीकृत कार्यों में प्रगति लाने और नियत समय में पूर्ण करने के लिए ठोस क्रियान्वितिके निर्देश दिए । उन्होंने चिकित्सा एवं स्वास्थ्य विभाग को निर्देशित किया कि वर्षा ऋतु में संभावित मौसमी बीमारियों को ध्यान में रखते हुए घर घर सर्वे, एंटी लार्वा गतिविधियाँ, फाँगिंग और एमएलओ छिड़काव की नियमितता सुनिश्चित की जाए।शिक्षा विभाग को सरवाइ कन्या महाविद्यालय भवन के निर्माण की दिशा में लंबित कार्यों की समीक्षा कर शीघ्र कार्यवाही प्रारंभ करने के निर्देश दिए । उन्होंने जनकल्याणकारी योजनाओं की प्रगति की समीक्षा करते हुए विभागीय अधिकारियों को प्रतिमाह गत माह की तुलनात्मक रिपोर्ट बनाकर लक्ष्य अनुसार प्रगति बढ़ाने के निर्देश दिए । इस अवसर पर अतिरिक्त जिला कलक्टर चंद्रशेखर भण्डारी, उपखण्ड अधिकारी सुभाष हेमानी , सार्वजनिक निर्माण विभाग के अधीक्षण अभियंता गिरीराज, जन स्वास्थ्य एवं अभियांत्रिकी विभाग के अधीक्षण अभियंता सहित अन्य जिला एवं ब्लॉक स्तरीय अधिकारी उपस्थित रहे ।

राष्ट्र व्यापी आह्वान पर एक भारत-श्रेष्ठ भारत अभियान के जिले में संचालन के लिए जिला स्तरीय टीम का किया गठन

बढ़ता राजस्थान

बूंदी (अनन्त दाधीच)। भारतीय जनता पार्टी के राष्ट्र व्यापी आह्वान के तहत एक भारत-श्रेष्ठ भारत अभियान के जिले में संचालन लिए जिला स्तरीय टीम का गठन किया हैं। भाजपा नेता संजय लाठी ने बताया कि जिले में एक भारत-श्रेष्ठ भारत के लिए भाजपा जिलाध्यक्ष रामेश्वर मीणा ने प्रदेश नेतृत्व के निर्देशानुसार व सहमति से पूर्व पालिकाध्यक्ष भगवान लाड़ला को जिला संयोजक व पूर्व जिला महामंत्री अरविन्द गर्ग व डॉ. मनीष मीणा को जिला सह संयोजक नियुक्त किया हैं। जबकि पटेल दुर्गा शंकर चौधरी को बूंदी विधानसभा प्रभारी, लोकेश बागड़ा को केशवराय पाटन विधानसभा प्रभारी व सुरेन्द्र गोयल को हिण्डोली-नैनवा विधानसभा का प्रभारी मनोनीत किया हैं। इसी प्रकार जिलाध्यक्ष मीणा ने वन एवं पर्यावरण अभियान के संचालन के लिए पूर्व जिलाध्यक्ष कालू लाल जांगिड़ को जिला संयोजक नियुक्त किया हैं। उन्होंने बताया कि पर्यावरण संरक्षण को जन आंदोलन बनाने के लिए इस अभियान को व्यापक स्तर पर चलाया जाएगा। यह अभियान आमजन को प्रकृति से जोड़ने का अवसर प्रदान करेगा।

सावा गौशाला आश्रम पर द्वादश बारह ज्योतिर्लिंग मन्दिर का किया भूमि पूजन

बढ़ता राजस्थान



निम्बाहेड़ा (प्रकाश खत्री)। सावा गाँव में राघव गोविन्द गौशाला आश्रम पर महाराजजी राघवनाथजी सरकार के सानिध्य मे गौशाला मे ग्यारह फीट अखंड धुना के पास द्वादश बारह ज्योतिर्लिंग मन्दिर के भूमि पूजन और सवा किलो की चांदी की ईंट का पूजन किया गया,जिसमे समस्त ग्रामवासी उपस्थित थे और पंडित ओमप्रकाश ने बताया की राघवनाथजी सरकार के सानिध्य मे 17,07,2025 गुरुवार को पंच शिला औरचांदी की ईंट मन्दिर के शिलान्यास कार्यक्रम सावा बस स्टैंड हनुमान मन्दिर से जुलुस सुबह सात बजे से आरम्भ होकर पुरे गांव मे घूमते हुए गौशाला आश्रम पर पहुंचेंगे और मन्दिर की शिलान्यास चांदी की ईंट से करने के बाद मन्दिर निर्माण का कार्य शुरू किया जायेगा ।

श्री गोपाल द्वारा मंदिर मे चातुर्मास के तहत श्री शिव महापुराण कथा का शुभारम्भ

बढ़ता राजस्थान



भीलवाड़ा (अमित शर्मा)। श्री गोपाल द्वारा मंदिर एवं सम्पति ट्रस्ट भीलवाड़ा की ओर से चातुर्मास कथा का भव्य आयोजन किया जा रहा है। जिसमे स्वामी कार्ष्णी ऋषिचेतन शास्त्री (रमण

रेती वाले) के मुखाबिंद से श्री शिव महापुराण, श्रीमद् भागवत कथा एवं श्री रामकथा से की जायेगी। इसी के तहत श्रावण बुदी तीज, रविवार दि. 13 जुलाई से श्री शिव महापुराण कथा का आरम्भ किया गया जिसका विश्राम श्रावण सुदी पूर्णिमा, शनिवार दि.09 अगस्त को होगा। ट्रस्ट के केदार जागेटिया ने बताया की श्री गोपाल द्वारा मंदिर के पुजारी उदय लाल व्यास फिर पर श्री शिव महापुराण कथा की पोथी रखकर आए। व्यास पीठ पूजा-अर्चना अशोक काबरा, गोपाल जागेटिया रामनारायण बाहेती, कैलाश बाहेती, कैलाश भदादा, सत्यनारायण तोतला, जगदीश लाहोटी ने की। उसके पश्चात कथा का शुभारम्भ किया गया। स्वामी कार्ष्णी ऋषिचेतन शास्त्री ने प्रथम दिन शिव पुराण पर प्रवचन दिया। उन्होंने कहा की प्रभु भक्ति ही मोक्ष प्राप्ति का रास्ता है एवं सबसे सरल एवं उत्तम भक्ति प्रभु नाम सिमरन से होती है। अंत में गोपाल द्वारा मंदिर के पुजारी ने आरती की। उसके बाद प्रसाद वितरित किया गया। ट्रस्ट द्वारा सभी धर्म प्रेमी माताओं-बहनों व भाईयों से निवेदन किया की कथा श्रवण कर तन, मन, धन से सहयोग कर धर्म लाभ प्राप्त करें तथा अपने जीवन को सफल बनावें।

युवक के अपहरण के छः आरोपियों को पुलिस ने किया गिरफ्तार, 8 लाख की मांगी थी फिरोती

बढ़ता राजस्थान



लाखेरी (विश्वनाथ शर्मा)। स्थानीय थाना पुलिस ने शहर के गणेशपुरा इलाके में 25 जून को युवक का अपहरण कर आठ लाख फिरोती मांगने वाले दस आरोपियों में से छः आरोपियों को गिरफ्तार करने में सफलता प्राप्त की। थानाधिकारी सुभाष चंद शर्मा ने बताया कि सुभाष नगर निवासी अपहृत युवक की मां ने 26 जून को थाने में आकर उसके पुत्र दीपक सैनी के अपहरण की रिपोर्ट दर्ज कराई। फरियादियां ने रिपोर्ट में बताया कि उनका पुत्र दीपक सैनी 25 जून शाम को सात बजे मोटरसाइकिल लेकर बाजार गया था। इस दौरान उसके दोस्त वैभव तिवारी गांधीपुरा निवासी को अनजान नंबर से फोन आया कि से साइबर पुलिस से बोल रहा हूं हमने दीपक सैनी को उठा लिया है। इस पर वैभव तिवारी ने मेरे घर पर आकर दीपक के अपहरण की सूचना दी। थाना अधिकारी सुभाषचंद्र शर्मा ने मामले को गंभीरता से लेते हुए युवक की तलाश हेतु विशेष टीम का गठन किया। टीम ने युवक की तलाश हेतु शहर के आम रास्तों पर लगे सीसीटीवी फुटेज खंगाले तथा आरोपियों की धरपकड़ करने हेतु जगह जगह तलाश शुरू की। गहन छानबीन तथा अनुसंधान के बाद पुलिस ने दस आरोपियों को डिटेल कर दस में से छः आरोपियों को गिरफ्तार करने में सफलता प्राप्त की। पुलिस ने आरोपियों की निशानदेही पर वारदात में प्रयुक्त कार और मोटरसाइकिल को भी जप्त किया। पुलिस द्वारा मोहम्मद अरशद (बंटी) पुत्र अब्दुल हकीम निवासी गांधीपुरा, रेहान पठान पुत्र आबिद पठान निवासी खातोली, थाना खलीली हाल निवास गांधीपुरा लाखेरी, भुवनेश (भुनेश्वर) पुत्र हरिशंकर गुर्जर निवासी चमावली, रोहित गोंचर पुत्र राजेंद्र कुमार निवासी नयापुरा लाखेरी, आशिफ मोहम्मद पुत्र हारीफ मोहम्मद निवासी खाई पाड़ा राजपुरा थाना बारां हाल निवास गरमपुरा लाखेरी, अशोक कुमार मीणा पुत्र हंसराज मीणा बेलनगंज थाना ईगढ़दू को गिरफ्तार किया। आरोपी मोहम्मद अशराफ के खिलाफ लाखेरी थाने में अन्य कई मामले विचाराधीन चल रहे हैं।

भारत विकास परिषद् राजस्थान (मध्य) प्रान्त की द्वितीय प्रान्तीय कार्यकारिणी बैठक पुष्कर में हुई संपन्न

बढ़ता राजस्थान

भीलवाड़ा (अमित शर्मा) सामाजिक एवं जनकल्याणकारी सेवा कार्यों में अग्रणी सामाजिक संगठन भारत विकास परिषद् राजस्थान (मध्य) प्रान्त की सत्र 2025-26 की द्वितीय प्रान्तीय कार्यकारिणी बैठक माहेश्वरी सेवा सदन, पुष्कर में रविवार को विधिवत रूप से संपन्न हुई। बैठक की अध्यक्षता प्रान्तीय अध्यक्ष राधेश्याम सोमानी ने की, केन्द्रीय पर्यवेक्षक के रूप में राष्ट्रीय सह-संयोजक (पर्यावरण) मुकन सिंह राठौड़ उपस्थित रहे। अतिथियों में प्रान्तीय वित्त सचिव अमित सोनी, तथा पर्यावरण संयोजक (रीजन) दिलीप पारीक प्रमुख रूप से उपस्थित रहे। बैठक का शुभारंभ मां भारती एवं युग पुरुष स्वामी विवेकानंद के चित्रों के समक्ष दीप प्रज्वलन और वंदे मातरम् गायन के साथ हुआ। तत्पश्चात् बैठक में मुख्य बिंदुओं पर विस्तृत



विचार-विमर्श एवं निर्णय लिए गए प्रथम प्रान्तीय कार्यकारिणी बैठक की कार्यवाही का अनुमोदन किया गया। बैठक में प्रान्तीय अध्यक्ष राधेश्याम सोमानी ने कहा की भारत विकास परिषद की प्रत्येक शाखा को 10 जरूरतमंद

परिवार गोद लेने चाहिए और उनको स्वावलंबी बनाने का प्रयास करना चाहिए ताकि वह आत्मनिर्भर बन सके। भाविप की प्रत्येक शाखा को संस्कार केंद्र खोलने चाहिए संस्कार केन्द्री की माध्यम से सेवा बस्ती वह अन्य

बच्चों को संस्कारित करना चाहिए ताकि भारत की युवा पीढ़ी संस्कारी होकर राष्ट्र सेवा में अपना योगदान दे सके। बैठक में राष्ट्रीय सह-संयोजक मुकन सिंह राठौड़ ने पर्यावरण संरक्षण, सामाजिक समरसता और राष्ट्र

सेवा जैसे विषयों पर मार्गदर्शन देते हुए परिषद की गतिविधियों को जनभागीदारी एवं नवाचार से जोड़ने की आवश्यकता पर बल दिया। प्रान्तीय वित्त सचिव अमित सोनी ने वित्तीय स्थिति का त्रैमासिक प्रतिवेदन प्रस्तुत किया। प्रत्येक शाखा प्रभारी ने अपनी शाखा की गतिविधियों का त्रैमासिक प्रतिवेदन प्रस्तुत किया। वर्ष 2025-26 हेतु प्रस्तावित कार्यक्रमों की रूपरेखा पर चर्चा कर रणनीति तय की गई। गतिविधि संयोजकों द्वारा अपने-अपने क्षेत्रों की उपलब्धियों व आगामी योजनाओं पर प्रतिवेदन प्रस्तुत किया गया। प्रान्तीय संगठन सचिव ने शाखाओं की वर्तमान स्थिति का विश्लेषण कर आवश्यक दिशा-निर्देश प्रदान किए। प्रान्तीय महासचिव ने समग्र त्रैमासिक प्रतिवेदन प्रस्तुत करते हुए संगठन की प्रगति पर प्रकाश डाला। अन्य विविध विषयों पर प्रान्तीय अध्यक्ष की

अनुमति से विचार-विमर्श हुआ। बैठक में राजस्थान (मध्य) प्रान्त की विभिन्न शाखाओं भीलवाड़ा, अजमेर, राजसमंद, ब्यावर, पुष्कर, नसीराबाद, केकड़ी, एवं किशनगढ़ से प्रान्तीय कार्यकारिणी सदस्यों ने भाग लिया और संगठन की मजबूती हेतु समर्पित भाव से संवाद किया। बैठक का समापन राष्ट्रागन एवं भारत माता की जय के गगनभेदी नारों के साथ हुआ। सभी उपस्थितजनों ने परिषद के उद्देश्यों को साकार करने हेतु संकल्प लिया। इस अवसर पर पुष्कर शाखा कार्यकारिणी को प्रान्तीय अध्यक्ष राधेश्याम सोमानी द्वारा शपथ दिलाई गई। बैठक में स्वास्थ्य पहल कार्यक्रम के अन्तर्गत 5 अगस्त 2025 को एनीमिया मुक्त राजस्थान कार्यक्रम के तहत एक ही दिन में एक लाख बालिकाओं के स्वास्थ्य जांच हेतु प्रभारियों को दायित्व दिया गया।

मिट्टी के तवे पर उकेरी कलाकृति, रंग मल्हार में देश-विदेश के कलाकारों ने निभाई भागेदारी

बढ़ता राजस्थान

भीलवाड़ा (अमित शर्मा)। दीपिका आर्ट अकादमी में 13 जुलाई रविवार को आयोजित रंग मल्हार कार्यक्रम में बच्चों और युवा चित्रकारों ने मिट्टी के तवे को अपनी कला का माध्यम बनाकर अनूठा प्रदर्शन किया। दीपिका आर्ट अकादमी और नवदीप क्राफ्ट एक्सपो प्राइवेट लिमिटेड के संयुक्त तत्वावधान में आयोजित इस 16वें रंग मल्हार कार्यक्रम में वर्षा की कामना और धरती मां के प्रति सम्मान का संदेश रचनात्मक ढंग से दिया गया। दीपिका पराशर ने बताया कि पूर्व वर्षों में कलाकार छाता, पेपर बैग, साइकिल, लालटेन, हाथ का पंखा, टी-शर्ट, झंडा और एप्रन पर चित्रकारी कर चुके हैं, जबकि इस वर्ष मिट्टी के तवे पर रंगों के माध्यम से भावनाओं को अभिव्यक्त किया गया। कार्यक्रम का आयोजन डॉक्टर विद्यासागर उपाध्याय की परिकल्पना पर



आधारित है, जिसमें प्रदेश के विभिन्न छोटे-बड़े शहरों से समकालीन और बाल कलाकारों की सक्रिय भागीदारी रही। यह आयोजन ऑनलाइन और ऑफलाइन दोनों तरीकों से संपन्न

हुआ, जिसमें कोरिया, हंगरी, जर्मनी, सिंगापुर, मलेशिया, श्रीलंका, बांग्लादेश और इंग्लैंड सहित कई देशों के कलाकारों ने भाग लिया। कलाकारों द्वारा बनाई गई कलाकृतियों की प्रदर्शनी 20

जुलाई रविवार को दीपिका आर्ट अकादमी में शहरवासियों के लिए लगाई जाएगी। दीपिका पराशर ने कहा कि यह आयोजन केवल रंगों और चित्रों का उत्सव नहीं बल्कि हमारी धरती मां के प्रति प्रेम, समर्पण और संरक्षण का रचनात्मक प्रयास है। इस अवसर पर वरिष्ठ रंगकर्मी गोपाल आचार्य, पूर्व न्यास अध्यक्ष लक्ष्मीनारायण, संगीत कला केंद्र के महेश जोशी, समाजसेवी दिव्या बांगड़, सीमा सांखला, महिमा राठौर, दीपिका पंवार और शैलेन्द्र पंवार अतिथि के रूप में उपस्थित रहे। रंग मल्हार में आरोही, आवृत्ति जैन, ख्याति जैन, गुंजन, तान्या सिंह, सोना कोठारी, सुहानी बोहरा, शिल्पा चौधरी, अहाना पौरवाल, आर्वी जैन, ईसी ईरानी, झील चोरडिया, पार्थ चोरडिया, यशश्री बाहेती, सोनू पारीक, तरुणा घोषा, वर्णिका बंसल सहित अन्य बच्चों और युवा कलाकारों ने भाग लेकर मिट्टी के तवे पर अपनी कला का बेहतरीन प्रदर्शन किया।

गलवा बांध के भराव क्षेत्र में 36 घंटे के बाद मिला शव

शुक्रवार को गलवा नदी का रफ्तार पर करते हुए बह गया था युवक

बढ़ता राजस्थान

नैनवाँ,((टी.आर सैनी)। उपखण्ड क्षेत्र के गंभीरा निवासी टीकाराम मीणा (28) पुत्र हनुमान मीणा का शव 36 घंटे बाद रविवार सुबह गलवा बांध में मिला है। जो घटना स्थल से डेढ़ किलोमीटर की दूरी पर एसडीआरएफ टीम के सर्च अभियान के तहत मिला है। टीम की सुचना पर उनियारा थाना पुलिस ने शव को अपने कब्जे में लेकर उनियारा चिकित्सालय की मोरचरी में रखवाया गया जहां परिजनों की मौजूदगी में पोस्टमार्टम करवा कर शव परिजनों को सुपुंढ किया गया है। गंभीरा के ग्रामीणो ने बताया कि टीमाराम मीणा का खेत उसके गांव से दो किलोमीटर दूरी पर है। शुक्रवार को वह उसके खेत पर आया था। गांव के तीन-चार युवक भी उसके साथ थे। शुक्रवार की सांय करीब 7 बजे अपने खेत से भैसे लेकर गांव जा रहा था। रास्ते में गलवा बांध के भराव क्षेत्र में बहने वाली गलवा नदी की रफ्त तेज बहाव होने से उसका संतुलन बिगड़ गया। तेज बहाव के साथ वह पानी में बह गया। जबकी उसकी भैसे एवं अन्य साथी पूर्व में भी रफ्त को पार करके निकल चुके थे। उसके साथियो ने गांव में जाकर परिजनों को घटनाक्रम की जानकारी दी गई। इस पर शनिवार सुबह उनियारा थाना



पुलिस,एसटीआरएफ,सिविल डिफेंस टीम एवं ग्रामीणजन मौके पर पहुंचे। उन्होने सर्च अभियान चला कर बहे हुए युवक को तलाश किया लेकिन पूरे दिन गुजर जाने एवं सांय हो जाने के बाद भी युवक की जानकारी नहीं मिली। रविवार को प्रशासन के साथ टीम ने फिर सर्च अभियान शुरू किया। सवेरे आठ बजे करीब गलवा बांध के भराव क्षेत्र में टीकाराम का शव मिला। जैसे ही शव को लेकर टीम बांध से बाहर निकली तो परिजनों के हाल बेहाल हो गया। रो-रो कर उनका बुरा हाल हो गया। इस दौरान ग्रामीणो की भारी भीड़ मौजूद रही।

पाँच वर्षों से जनसेवा में समर्पित टीम भगत सिंह आर्मी, युवाओं के लिए बनी प्रेरणा

बढ़ता राजस्थान

भीलवाड़ा/फुलियाकलां, (अमित शर्मा)। समाज सेवा की नई परिभाषा गढ़ते हुए टीम भगत सिंह आर्मी पिछले पाँच वर्षों से लगातार सामाजिक कार्यों में सक्रिय भूमिका निभा रही है। कोरोना महामारी के कठिन समय में जब चारों ओर निराशा का माहौल था, तब भी इस टीम ने मैदान में रहकर राशन और मास्क वितरण सहित ज़रूरतमंदों तक सहायता पहुँचाकर जनसेवा की मिसाल पेश की। टीम का उद्देश्य केवल सेवा करना नहीं, बल्कि युवा चेतना का निर्माण करना भी है। गर्मियों में पशु-पक्षियों के लिए पर्रिंडे लगाना, शहीदों की स्मृति में काव्य सम्मेलन और निबंध प्रतियोगिताएँ आयोजित करना, बच्चों में रचनात्मकता बढ़ाने के लिए विभिन्न आयोजनों का संचालन करना और रोजगार विषयक गोष्ठियाँ आयोजित करना जैसे अनेक प्रयासों के जरिए टीम ने समाज के हर वर्ग से संवाद स्थापित किया है। जय गोपाल भवन, फुलियाकलां सहित अन्य स्थानों पर किए गए कार्यों से टीम को न केवल भीलवाड़ा जिले में, बल्कि समूचे राजस्थान में पहचान मिली है। शहीद भगत सिंह के आदर्शों से प्रेरित होकर टीम सोच बदले, समाज बदलों के मंत्र के साथ युवाओं को जोड़कर सामाजिक चेतना का विस्तार कर रही है। हाल ही में टीम के उपध्यक्ष



हर्षित तोपनीवाल ने अंगदान का संकल्प लेकर समाज के सामने एक नई प्रेरणा प्रस्तुत की और यह संदेश दिया कि सेवा जीवन तक सीमित नहीं होनी चाहिए, बल्कि मृत्यु के बाद भी किसी को जीवन देने का माध्यम बननी चाहिए। यह कदम युवाओं के लिए एक उदाहरण है कि सच्चा देशप्रेम नारों में नहीं, कर्मों में होता है। टीम भगत सिंह आर्मी अब एक संगठन नहीं, बल्कि एक आंदोलन बन चुकी है, जो सेवा, संस्कार और जागरूकता का संदेश समाज के हर कोने तक पहुँचाने के लिए निरंतर प्रयासरत है। उपध्यक्ष हर्षित ने बताया कि आने वाले वर्षों में टीम का उद्देश्य और अधिक क्षेत्रों में पहुँचकर युवाओं को समाज सेवा के लिए प्रेरित करना है।

अच्छी बारिश की कामना को लेकर कपासन में दो दिवसीय खेड़ा देवत पूजन कार्य का शुभारंभ किया

बढ़ता राजस्थान

कपासन (नि.स.)। क्षेत्र में अच्छी बारिश एवं खुशहाली की कामना को लेकर नगर कपासन में रविवार को दो दिवसीय खेड़ा देवत पूजन कार्य का शुभारंभ किया गया जिसमे क्षेत्र के धार्मिक स्थलों पर पूजन के साथ परंपरागत धार्मिक अनुष्ठान होगा। उल्लेखनीय है कि नगर कपासन की वार्षिक परंपराानुसार करीब 8 किलोमीटर की परिधि में स्थित लगभग 125 धार्मिक स्थलों पर अच्छी बारिश की कामना को लेकर पूजन कार्य एवं अनुष्ठान किये जा रहे हैं।इस दौरान पुरा पटेल प्रतिनिधि,देवरों के भोपा, हजुरिया एवं पुजारियों के साथ उपस्थित श्रद्धालुओं द्वारा पूजन



कार्य शुरू किया गया। यहां सभी देवरों ओर मंदिरों पर परंपरागत रूप में सिंदूर,मालीना,धूप बत्ती तथा गुड़ के चूम्मे का भोग लगाया

गया।साथ ही ढोल की थाप के साथ पूजा का माहौल भक्तिमय हो गया।प्रथम दिवस रविवार को नगर के सोमानी मोहल्ला स्थित बिछी देवरा भैरूजी स्थल से पूजन

कार्य की शुरु किया गया।इसके बाद तीन ढोल के साथ यात्रा आगे बढ़ी।जो मामा भैरू, गौराजी, अटलाजी, खोड़ुजी बाबजी,दलावा सती माता, शीतला

माता,मसानिया भैरू जी,तेजाजी,जाखड़ु माता जी,चामुंडा माताजी एवं कचहरी भैरूजी सहित अन्य स्थानों पर पूजा की गयी।द्वितीय दिवस सावन के प्रथम सोमवार को बिछी देवरा से शुरू होकर लिंकन बालाजी,खाखरिया माताजी,मंगलाजी भैरू जी, लिलीरिया भैरू जी एवं श्री सोमेश्वर महादेव आदि धार्मिक स्थानों पर पूजा होगी।कार्यक्रम का समापन सोमानी मोहल्ला स्थित बिछी के देवरों पर होगा।पूजा में गांव पटेल पुत्र संपत जाट, अस्थल मंदिर के पुजारी एवं बार एसोसिएशन कपासन अध्यक्ष राधेश्याम वैष्णव,भूरालाल जाट,राजू सालवी,रमेश सिंह,घनश्याम

बारंगामा,देवकिशान माली,शांति लाल माली,रामलाल,भूरालाल खंदोलिया,गणपतलाल राव,शांतिलाल माली भोपाजी,मनीष बारंगामा,नरेश पजापत,सुरेश,पूरण कुम्हार,घनश्याम राव,आकाश राव,धीरज बांकियादार आदि श्रद्धालु एवं पुजारी उपस्थित रहे। इधर पूजन कार्य प्रारंभ होने के साथ ही रविवार सांयकाल दिनभर उमस के बाद सांयकाल तक काले गने बादलों ने क्षेत्र पर अपना घेराव डालना शुरू कर दिया।जिससे हल्की रिमझिम के साथ क्षेत्र मौसम का मौसम खुशनुमा हो गया।जिससे आमजन की अच्छी बारिश की कामना और प्रबल हो गयी है।

घरों में इलेक्ट्रॉनिक मीटर बदलने का सरकार ने लिया निर्णय

भरतपुर सांसद जिला अध्यक्ष सहित कार्यकर्ताओं ने किया विरोध

बढ़ता राजस्थान

भरतपुर (यतेन्द्र पाण्डेय)। घरों में बिजली के लगे हुए इलेक्ट्रॉनिक मीटरों को उखाड़ कर राजस्थान सरकार द्वारा लगाये जा रहे स्मार्ट मीटरों में किये जा रहे बड़े घोटाले का जिला कांग्रेस कमेटी भरतपुर के अध्यक्ष दिनेश सूपा एवं सांसद श्रीमती संजना जाटव सहित वरिष्ठ पदाधिकारियों ने राजस्थान सरकार के इस फैसले का कड़ा विरोध किया है। जिला कांग्रेस कमेटी के अध्यक्ष दिनेश सूपा एवं सांसद संजना जाटव ने संयुक्त बयान जारी कर कहा कि घरों में पहले से ही सही कार्य कर रहे इलेक्ट्रॉनिक मीटरों की जगह नए स्मार्ट मीटरों को खरीदने में सरकार ने 10000 करोड़ रुपये का टेंडर किया है, जबकि सही मीटरों को बदलकर दूसरा लगाना गैर कानूनी है तथा न्यायोचित भी नहीं है। इससे उपभोक्ताओं की जेब पर अतिरिक्त भार पड़ेगा तथा विभाग को कोई अतिरिक्त लाभ इस मीटर के लगाने से नहीं होगा। कांग्रेस जिलाध्यक्ष सूपा ने कहा कि आजादी के बाद पहली बार ऐसा हो रहा है जब घर का इलेक्ट्रॉनिक मीटर सही काम कर रहा है कोई खराबी भी नहीं है, फिर भी सरकार उस मीटर को बदलने के लिए प्राइवेट कंपनियों की टीम घरों पर भेज रही है और ऐसा स्मार्ट मीटर लगा रहे हैं, जिससे हर आदमी का पर्सनल डाटा चिप के जरिए सरकार के पास चला जाएगा। सरकार के इस अनुचित निर्णय का जिले भर के कांग्रेसियों ने विरोध जताया है। विरोध करने वालों में मुख्य रूप से साहब सिंह एडवोकेट, चुन्नी कप्तान, जगदीश बंजी, दयाचंद पचौरी,योगेश सिंघल, रामेश्वर सैनी, बबीता शर्मा,मनोज शर्मा, रेनु गौरावर, चंद्रकेश राजावत, हरिसिंह नागर, अशोक तांबी, सुरेश पदयात्री, प्रेम प्रजापत,रमेश पाठक, सौरभ सोलंकी,हरस्वरूप सरपंच, निरंजन जघीना, रमेश धावई, बृजभूषण जाटव,मुकेश जाटव, सुगढ़ खेरा, रविन्द्र प्रधान,दीपेंद्र वरावई, विनीतपाल सिंह, दिगम्बर खटाना, शहीद खान, गजराज सिंह, ओमप्रकाश प्रजापति,किशन जायसवाल, सहित काफी कार्यकर्ता शामिल थे।

बच्चों के विवाद ने लिया हिंसक रूपः बाजार से लौट रहे युवक पर लाठी-सरियों से हमला, दो महिलाएं भी घायल

बढ़ता राजस्थान



5बाड़ी (धौलपुर) सदर थाना क्षेत्र के बरौली का पुरा गांव में बच्चों के आपसी विवाद ने शनिवार को हिंसक रूप ले लिया। विवाद के बाद एक पक्ष के लोगों ने दूसरे पक्ष के युवक पर लाठी-सरियों से हमला कर दिया। युवक को बचाने आई परिवार की दो महिलाएं भी मारपीट में घायल हो गईं। घटना के बाद घायल युवक को परिजन तुरंत अस्पताल लेकर पहुंचे, जहां उसका इलाज जारी है। परिजनों ने सदर थाने में रिपोर्ट दर्ज कराई है। अस्पताल में भर्ती पीड़ित राजन जाटव (30) ने बताया कि वह बाजार से लौट रहा था, तभी पड़ोसियों ने रास्ता रोककर उस पर हमला कर दिया। राजन ने बताया कि आरोपियों से पहले भी झगड़ा हो चुका है और तब पुलिस में शिकायत दर्ज कराई गई थी। इसी रंजिश के चलते उनके घर पर हमला किया गया। हमले के दौरान राजन को बचाने आई शिवदेई और गौरा नामक महिलाएं भी हमलावरों की मारपीट का शिकार हो गईं। सभी घायलों को इलाज के लिए अस्पताल में भर्ती कराया गया है। सदर थाने के हेड कॉन्स्टेबल हल्केराम ने बताया कि पीड़ित की शिकायत पर मामला दर्ज कर लिया गया है। आरोपियों की तलाश जारी है और जल्द ही उन्हें गिरफ्तार किया जाएगा।

कंचनपुर में आकाशीय बिजली गिरीः पशुपालक के 12 पशुओं की मौत, हल्का पटवारी ने किया निरीक्षण

बढ़ता राजस्थान



बाड़ी (राजू शर्मा)। बाड़ी उपखंड के कंचनपुर थाना क्षेत्र के पूरा उलावटी गांव में बारिश के दौरान आकाशीय बिजली गिरने से हादसा हो गया। क्षेत्र के मुकेश जावट के आंगन में खड़ी 12 बकरियों की मौत हो गई हल्का पटवारी दयाराम गुर्जर ने घटनास्थल का निरीक्षण किया। उन्होंने पाया कि मृत बकरियों में 8 बड़ी और 4 छोटी बकरियां शामिल थीं। परिवार के अनुसार, बारिश के दौरान बिजली की तेज गरज और चमक से यह हादसा हुआ। हालांकि बकरियों की मौत का सटीक कारण पशु चिकित्सक की पोस्टमार्टम रिपोर्ट से स्पष्ट होगा। ग्रामीणों की मौजूदगी में तैयार किए गए मौका पत्र के अनुसार, 8 बड़ी बकरियों की कीमत 96 हजार रुपये और 4 छोटी बकरियों की कीमत 40 हजार रुपये आंकी गई है। कुल मिलाकर किसान को 1.36 लाख रुपये का नुकसान हुआ है।मौका पत्रा बनाते समय राहुल सिंह, प्रकाश, मुकेश, सुनहरी, रमेश और जनप्रतिनिधि राजेंद्र गुर्जर जरदान सहित पीड़ित परिवार के सदस्य मौजूद थे।

एनीकट में डूबने से दो सगे भाई बहिन की मौत फैली सनसनी

बढ़ता राजस्थान

राजसमन्द (सुरेश बागोरा)। जिले के केलवाड़ा थाना के पोखरना की भागल जड़फा एनीकट में आज सगे दो भाई बहिन की एनीकट में डूबने मौत हो गई,दोनों भाई बहिन भैस चराने जंगल मे गए थे, तालाब के पास एनीकट मे दोनो की डूबने से मौत हो गई, सूचना पर गांव में सनसनी फैल गई घटना को लेकर परिवारजनों द्वारा सूचना पर केलवाड़ा थाना अधिकारी विशाल गवारिया, एसएसआई रोशन लाल रेगार, हेड कांस्टेबल अजय सिंह आदि मौके पर पहुंचे जहां ग्रामीणों की मदद से एनीकट में डूबे भावना 18 वर्ष पुत्री किशन सिंह परमार व उनके छोटे भाई रमेश उम्र12 पुत्र किशन सिंह के शव निकलवा कर पास ही समीचा अस्पताल की मोर्चरी में रखवाया गया है, पुलिस ने बताया कि दोनों की एनीकट में डूबने से मौत हुई है, और ये दोनों सगे भाई बहन है जो सवरे अपनी भैसे चराने गए जहा वे एनीकट में नहाते समय गहरे पानी में डूबने से मृत्यु हो गई, घटना को लेकर मौके पर कई लोगों की भीड़ लग गई पुलिस ने प्रकरण दर्ज कर जांच शुरू कर दी। बताया कि पिता के दोनो संतान थी जिसकी मौत हो गई ऐसे में उनके चिराग बुझ गए है वही मौके पर ग्रामीणों ने परिवारजनों को ढांडस भी बंधाया जा रहा है।

बढ़ता धौलपुर/भरतपुर/राजसमंद

गुरुकुल में संदिग्ध हालत में 2 स्टूडेंट की मौत:साथियों के साथ बरामदे में सोए थे दोनों, पास में बिल में मिला सांप

बढ़ता राजस्थान

धौलपुर (राजू शर्मा)। धौलपुर में गुरुकुल में संदिग्ध हालत में 2 बच्चों की मौत हो गई। दोनों अपने साथियों के साथ गुरुकुल के बरामदे में सोए हुए थे। बरामदे के पास बिल से सांप को भी पकड़ा गया है। मामला कोतवाली थाना इलाके के मचकुंड रोड स्थित शिवानंद आश्रम में संचालित श्री जय गुरुदेव शंकराचार्य वेद विज्ञान संस्थान का है।

कोतवाली थाने के सब इंस्पेक्टर अशोक कुमार ने बताया कि दोनों छात्रों की पहचान सातवीं कक्षा के विवेक शर्मा (11) पुत्र स्वर्गीय हरि ओम निवासी चित्तौरा थाना कोलारी और अमित शर्मा (14) पुत्र दीपा निवासी कैथरी के रूप में हुई है। दोनों छात्र यहां आचार्य शिक्षा प्राप्त कर रहे थे।



बघेल समाज व जेके कॉलेज का प्रतिभावान सम्मान समारोह हुआ आयोजित

डॉ. गर्ग ने प्रतिभावान सम्मान समारोह में की शिरकत, लक्ष्य निर्धारित कर सकारात्मक सोच के साथ बढे आगे-डॉ. गर्ग

बढ़ता राजस्थान

भरतपुर (यतेन्द्र पाण्डेय)। भरतपुर में बघेल समाज एवं जेके कॉलेज ऑफ साइंस एण्ड टेक्नोलॉजी की ओर से अलग-अलग स्थानों पर प्रतिभावान छात्र-छात्रा सम्मान समारोह का आयोजन किया गया। जिनमें वर्तमान विधायक व राष्ट्रीय लोकदल के महासचिव डॉ. सुभाष गर्ग ने मुख्य अतिथि के रूप में शिरकत कर प्रतिभाशाली विद्यार्थियों को सम्मानित कर लक्ष्य निर्धारित कर योग्य बनने का आह्वान किया।

डॉ. गर्ग ने बघेल समाज की ओर आयोजित हुये बघेल छात्रावास में होलकर फाउंडेशन संस्था द्वारा देवी अहिल्याबाई होलकर की जन्म जयंती वर्ष के उपलक्ष्य में चतुर्थ जिला स्तरीय प्रतिभा सम्मान समारोह का देवी अहिल्याबाई होलकर के चित्र पर माल्यार्पण एवं दीप प्रज्ज्वलित कर शुभारंभ किया। इस दौरान उन्होंने समाज की प्रतिभाशाली प्रतिभाओं के अलावा उच्च अंक प्राप्त करने वाले विद्यार्थियों एवं



खिलाड़ियों को पुरुस्कृत किया। समारोह को सम्बोधित करते हुये डॉ. गर्ग ने देवी अहिल्याबाई होलकर के आदर्शों को आत्मसात करने का आह्वान करते हुये विद्यार्थियों से अपील की कि वह लक्ष्य निर्धारित कर सकारात्मक सोच के साथ आगे बढे और पढ लिखकर योग्य बनकर देश के विकास में अपना योगदान दें। उन्होंने कहा कि समाज द्वारा इस तरह के आयोजन किये जाने से बच्चों को प्रेरणा मिलती है और उनका आत्मविश्वास सुदृढ़ होता है। उन्होंने समाज द्वारा किये जा

रहे सामाजिक कार्यों की सरहाना की। इस मौके पर बघेल समाज के अध्यक्ष राधेश्याम नौगाथा, निवर्तमान पार्षद राकेश होलकर, डॉ. गजेन्द्र सिंह, डॉ. सुरेश पाल, डॉ. मेघश्याम बघेल, भगवान सिंह, हरविलास बघेल, प्रताप सिंह, रामबाबू बघेल, घनश्याम होलकर, नारायण सिंह, प्रतापसिंह, चन्द्रभान सहनावली, बलराम, राजवीर, योगेश, विष्णु वृजवासी, कहंैया पहलवान, हरभान सिंह नौगाथा, बंटी झीलारा आदि उपस्थित रहे।

इसी प्रकार गिरिश रिसोर्ट में

जेके कॉलेज ऑफ साइंस एण्ड टेक्नोलॉजी की ओर से भी आयोजित हुये प्रतिभावान छात्र-छात्रा सम्मान समारोह में मुख्य अतिथि के रूप में शिरकत कर डॉ. गर्ग ने कहा कि मेहनत और लगन से किये गये कार्य से सफलता अवश्य मिलती है। उन्होंने सम्मानित हुये विद्यार्थियों को शुभकामनायें देते हुये कहा कि उनका सपना है कि भरतपुर एज्युकेशन हब के रूप में विकसित हो और वे जब भी मौका मिलता है प्रदेश के मुख्यमंत्री अथवा केन्द्रीय मंत्रियों से मुलाकात के दौरान भरतपुर में शिक्षा के क्षेत्र को विकसित करने का अग्रह करते हैं। इस मौके पर अग्रवाल समाज के जिलाध्यक्ष सीए अतुल मित्तल, सेवानिवृत्त जिला शिक्षा अधिकारी सतीश गुप्ता, विष्णु गर्ग, शिवानी खण्डेलवाल, निखिल खण्डेलवाल, मनीष अग्रवाल उपस्थित रहे। कॉलेज संचालक अरूण गुप्ता ने अतिथियों का स्वागत कर महाविद्यालय का प्रतिवेदन प्रस्तुत किया।

बढ़ता राजस्थान

बरामदे में सोए थे दोनों

सब इंस्पेक्टर अशोक कुमार ने बताया कि संस्थान में छोटे बच्चों को वेद ज्ञान दिया जाता है। रात को गुरुकुल आश्रम में पढ़ने वाले अमित (14) पुत्र दीपा निवासी कैथरी, विवेक (11) पुत्र स्वर्गीय हरि ओम निवासी चित्तौरा थाना कोलारी, प्रियांशु (10), प्रांजल (12), मंगल पंडे (20) पुत्र भगवान दास निवासी भांतिपुरा, विवेक शुक्ला (38) पुत्र शिव मूर्ति निवासी शाहपुर गांव जिला प्रतापगढ़ और संतोष (36) पुत्र जगदीश निवासी पुरानी सराय धौलपुर बरामदे में सोए हुए थे।

अस्पताल में डॉक्टरों ने मृत किया घोषित

सब इंस्पेक्टर अशोक कुमार ने बताया कि रात करीब 3 बजे विवेक शुक्ला को आस-पास में सांप होने का एहसास हुआ। वह उठा तो अमित और विवेक उसे बैठे हुए दिखाई दिए। जो थोड़ी देर

में बेचैन होने लगे, तो दोनों के परिजनों को फोन से सूचना देकर अवगत कराया। इस पर अमित के पिता दीपाराम मौके पर पहुंचे और अपने लड़के को अस्पताल लेकर गए। विवेक को मंगल पंडे और प्रांजल बाइक से उसके घर ले गए। जिसके बाद घर वाले विवेक को लेकर अस्पताल लेकर पहुंचा, जहां डॉक्टरों ने जांच के बाद दोनों के मृत घोषित कर दिया।

पास में बिल में बैठा मिला सांप

सब इंस्पेक्टर अशोक कुमार ने बताया कि जिस जगह पर ये लोग सोए थे। उसी बरामदे में एक बिल के अंदर सांप बैठा हुआ था। पुलिस ने वन विभाग की टीम को मौके पर बुलाया। सूचना मिलने पर वन विभाग की टीम मौके पर पहुंची और सांप को बिल से बाहर निकाला। पोस्टमार्टम रिपोर्ट आने के बाद आगे की कार्रवाई की जाएगी।

सुर लहरी फेंड्स क्लब और रेडक्रॉस सोसायटी द्वारा आयोजित स्वैच्छिक रक्तदान शिविर में 75 यूनिट रक्त अर्पण

51 व्यक्तियों ने भविष्य में जरूरत पडने पर लिया संकल्प, युवाओं को मिला प्रेरणा का संदेश, जन्मदिन बना रक्तदान दिवस, दूर-दराज से पहुंचे मित्र



बढ़ता राजस्थान

राजसमन्द (सुरेश बागोरा)। भारतीय रेडक्रॉस सोसायटी जिला शाखा राजसमंद की प्रेरणा से सुर लहरी फेंड्स क्लब और भारतीय रेडक्रॉस सोसायटी शाखा के संयुक्त तत्वावधान में रविवार को प्रसिद्ध भजन गायक सुरलहरी लेहरदास वैष्णव (तासील) के 40वें जन्मदिवस पर विशाल स्वैच्छिक रक्तदान शिविर का आयोजन किया गया। मानद सचिव बृजलाल कुमावत ने बताया कि जिला मुख्यालय पर कांकोरली के कुमावत समाज भवन चौकी संस्थान रावली पटिया परिसर में आयोजित शिविर में 75 व्यक्तियों ने स्वेच्छा से रक्तदान किया। इसके साथ ही 51 व्यक्तियों ने भविष्य में जरूरत पडने पर रक्तदान करने का संकल्प भी लिया। लेहर दास वैष्णव के 40वें जन्मदिवस को एक नई सामाजिक प्रेरणा और रक्तदान के प्रति युवाओं में जागृति बढ़ाने के उद्देश्य से रक्तदान दिवस के रूप में मनाया गया। इस अवसर पर राजसमंद, उदयपुर, जयपुर, चित्तौड़गढ़, भीलवाड़ा, जोधपुर, पाली और सिरौही सहित गुजरात, महाराष्ट्र के विभिन्न स्थानों से उनके मित्र रक्तदान करने पहुंचे। सभी मित्रों ने लेहरदास वैष्णव को अपने जन्मदिन पर की गई इस अनूठी पहल की सरहाना की।

गणमान्य व्यक्तियों ने किया अवलोकन

शिविर का अवलोकन करने के लिए नगर परिषद सभापति अशोक टांक, पार्षद हेमंत रजक, समाजसेवी चंचल नंदवाना, कुमावत समाज अध्यक्ष सुंदरलाल कुमावत, मंत्री सुंदरलाल सिंगलवाल, सुरेश वैष्णव, हरीश चौधरी, जयसिंह जोधपुर, ओम प्रकाश वैष्णव धौंडा, कुलदीपसिंह मावली, दिनेश बड़ौला, एसआई जसवंतसिंह कानावत, लक्ष्मणसिंह राव, लहरलाल अहीर और किशन गाडरी सहित कई गणमान्य व्यक्ति उपस्थित रहे। संचालन डालचंद कुमावत और मुकेश पालीवाल ने किया। इस सफल आयोजन ने समाज में रक्तदान के महत्व और सामुदायिक सहयोग की भावना को मजबूती प्रदान की।

शिविर में महत्वपूर्ण सहयोग और सेवाएं

शिविर में भारतीय रेडक्रॉस सोसायटी जिला शाखा का महत्वपूर्ण सहयोग रहा। मानद सचिव बृजलाल कुमावत, वाइस चेयरमैन प्रकाश कोठारी, प्रवक्ता सुरेश भाट, शम्बीर हुसैन बोहरा, संयुक्त सचिव दीपचंद गाडरी, गोपाललाल सरग्रा और सुरेंद्र सिंह रांकावत ने शिविर के सफल आयोजन में अपनी भूमिका निभाई। वहीं रक्त संग्रहण का कार्य गीतांजलि मेडिकल कॉलेज एंड हॉस्पिटल की टीम द्वारा किया गया जिसमें डॉ अजय कुमार, टेक्नीशियन सुरेंद्रसिंह, सतीश चंद्र, तेजपाल सिंह, मोतीसिंह, पूजा तंवर और गजेन्द्र प्रजापत ने अपनी उत्कृष्ट सेवाएं दीं।

साधु संतों के सानिध्य में धेनुगोपाल गौशाला सियाणा में राजस्थान गौसेवा समिति जयपुर जिला शाखा राजसमन्द की वार्षिक बैठक आयोजित

सालाना प्रतिवेदन पेश,गौमाताओ को राष्ट्र माता का दर्जा देने का संकल्प लिया

बढ़ता राजस्थान

राजसमन्द (सुरेश बागोरा)। राजस्थान गौसेवा समिति जयपुर जिला शाखा राजसमन्द की वार्षिक बैठक धेनु गोपाल गौशाला सियाणा में महामंडलेश्वर संत श्री सीताराम दास झड़ोल, महंत हरिदास आड़ावाड़ा आश्रम, संत डॉ बलराम दास छपर बाला हनुमान आश्रम कुंवारिया के सानिध्य कार्यक्रम की शुरूवात आचार्य पुष्कर पारीक ने वैदिक मंत्रोच्चार से गौमाता की पूजा अर्चना करवाई।वही सन्तो ने आशीर्वाचन दिया।जिला गौ मीडिया प्रभारी माधव सिंह पँवार ने बताया की राजस्थान गौसेवा समिति जयपुर जिला शाखा राजसमन्द को वार्षिक बैठक की अध्यक्षता

जिलाध्यक्ष जेतु सिंह राजपुरोहित ने की,मुख्य अतिथि रामसहाय विजयवर्गीय संरक्षक ,विशिष्ट अतिथि हतिभगवान बर्ग उपस्थित थे।स्वागत उध्बोधन जितेंद्र लड्डा ,गोविंद कासट पूर्व जिला महामंत्री ने दिया। इस अवसर पर जिला समिति के महामंत्री सुशील बडाला के द्वारा राजस्थान गौसेवा समिति जयपुर जिला शाखा राजसमन्द का वार्षिक प्रतिवेदन प्रस्तुत किया।ततपश्चात कार्यक्रम में संरक्षक उध्बोधन रामसहाय विजयवर्गीय ने दिया हरिभगवान बर्ग,जितेन्द्र लड्डा ने गौमाताओ के सरक्षक व गौशाला विकास पर विस्तृत चर्चा करते हुए गौशाला माधव सिंह पँवार ने बताया की उपाय बताए एवं राज्य सरकार की योजनाओं के बारे में



बताया।कोषाध्यक्ष पुरषोत्तम आमेटा ने खर्चों का लेखाजोखा प्रस्तुत किया।अंत मे

अध्यक्षीय उद्बोधन में अध्यक्ष जेतु सिंह राजपुरोहित ने कहा की गौमाताओ की सेवा में

अगर जीवन भी खत्म हो जाये तो कोई बात नहीं।गौमाताओ में 33 करोड़ देवी देवताओ का वास है।अगर गौमाताओ की सेवा अगर हम तन मन धन से करते है तो भगवान को खुसी होगी।भगवान आप सभी संचालको पर अपना आशीर्वाद मिलता रहेगा।जिला कार्यकारिणी सदा आपके कार्यों के लिए हमेशा खड़ी रहेगी।अनुदान पर सरकार से वार्ता व बजट की बात आखिरी दौर में है।जल्दी बजट गौशालाओ को मिल जाएगा।इस अवसर पर जिले क

को राष्ट्र माता का दर्जा मिले इसके लिए संकल्प दिलाया गया। और कहा की जबतक केंद्र सरकार व राज्य सरकार द्वारा हमारी मांग को नही मानते तब तक यह आंदोलन जारी रहेगा। वार्षिक बैठक में लक्ष्मीलाल ईनाणी जिला उपाध्यक्ष, कैलाश सिंह चौहान भीम,सुनील रावल मियाला,भगू भट्ट ठीककरवास,भभूत सिंह अरनिया,रामचंद्र पुजारी,सुरेश गुर्जर चारभुजा,लक्ष्मीलाल कुं आ थ ल , ते ज र। म कुमावत ,रतनलाल कुमावत ,शंभूलाल सनवाड़,बी एल अजमेरा कांकोरली,प्रहलाद सिंह चुंडावत बलों का खेड़ा, नंदकिशोर शर्मा सियाणा सहित बड़ी संख्या में गोपालक व संचालक उपस्थित रहे।।

मीना कुमारी और मधुबाला की बायोपिक करना चाहती हैं तृप्ति, बोलीं- धड़क 2 जैसी फिल्मों की है जरूरत

तृप्ति डिमरी जल्द ही सिद्धांत चतुर्वेदी के साथ 'धड़क 2' में नजर आएंगी। हाल ही में उन्होंने खुलासा किया कि वो मधुबाला या मीना कुमारी जैसी आइकॉनिक शख्सियतों की बायोपिक करना चाहती हैं। अमर उजाला डिजिटल के साथ बातचीत में अभिनेत्री ने यह भी बताया कि 'लैला मजनू' की असफलता ने उन्हें निराश किया था, लेकिन 'बुलबुल' की सफलता ने उनका आत्मविश्वास दोबारा लौटा दिया।

मैं बहुत उत्साहित हूँ, क्योंकि यह फिल्म मेरे दिल के बहुत करीब है। सीक्रेल में काम करना अपने आप में एक अलग अनुभव होता है, लेकिन मेरे हिसाब से प्रेशर लेना या न लेना, ये पूरी तरह व्यक्ति पर निर्भर करता है। मैं दबाव नहीं लेती। मेरा मानना है कि जब आप दबाव में काम करते हैं, तो चीजें बिगड़ने लगती हैं। असली जादू तब होता है जब आप बिना किसी दबाव के पूरी ईमानदारी से और अपने डायरेक्टर व टीम पर भरोसा रखते हुए काम करें। शूटिंग के दौरान हमने हर दिन को सहजता से लिया, एक-दूसरे पर भरोसा रखा और दिल से काम किया। शायद इसी वजह से स्क्रीन पर भी सब कुछ दिल से जुड़ा हुआ लगता है।

डायरेक्टर शाजिया इकबाल के साथ आपका जुड़ाव कैसे हुआ?

करण जोहर सर का कॉल आया और उन्होंने कहा कि एक बेहद टैलेटेड डायरेक्टर हैं शाजिया इकबाल। इन्होंने 'बेबाक' नाम की शानदार शॉर्ट फिल्म बनाई है। उन्होंने मुझसे कहा कि पहले वो फिल्म देखो, फिर शाजिया तुमसे मिलेंगी। फिल्म देखने के बाद मैं बहुत इंप्रेस हुई और अगले दिन ही शाजिया और राइटर राहुल से मिली। उनकी नरेशन इतनी दिलचस्प थी कि बातचीत खत्म होने के बाद भी हम किरदारों पर चर्चा करते रह गए। कनेक्शन वहीं से हो गया।

आपके दिल में कौन-सा रोल करने की तमन्ना है? कोई ऐसा सपना जो आप पढ़े पर जीना चाहती हों?

ऐसे बहुत सारे रोल हैं जो मैं करना चाहती हूँ। लेकिन अगर खास तौर पर कहूँ तो मुझे अब एक्शन करना है। अभी तक कभी एक्शन नहीं किया और मुझे लगता है कि वो एक ऐसा जॉनर है जिसमें बहुत कुछ सीखने को मिलेगा। आप अपनी बॉडी का इस्तेमाल करते हैं, फाइट सीक्वेंस होते हैं। उस जोन में काम करना फिजिकली और मेंटली दोनों तरह से डिमांडिंग होता है।

आज के दौर में ग्रे और निगेटिव किरदारों



को खूब सराहा जाता है। क्या ऐसे रोल एक एक्टर को खुद को साबित करने का ज्यादा मौका देते हैं?

काजोल मैम ने गुप्त में कमाल का काम किया था। अगर उस तरह का कोई रोल मिले, तो मैं जरूर करना चाहूंगी। अब वो जमाना नहीं रहा जब निगेटिव रोल्स को सिर्फ विलेन समझा जाता था। आज के दौर में अगर आप एक ग्रे या निगेटिव कैरेक्टर को गहराई और सच्चाई के साथ निभाते हैं, तो ऑडियंस उसे अलग तरह से तारीफ करते हैं।

बहुत, मैं बायोपिक जरूर करना चाहती हूँ। मैं मीना कुमारी जी और मधुबाला जी को बहुत बड़ी फैन हूँ। अगर उनकी जिंदगी पर कोई बायोपिक बन रही हो और मुझे उसमें मौका मिले, तो वो मेरे लिए किसी सपने के सच होने जैसा होगा।

आपने कॉलेज स्टूडेंट का रोल निभाया। क्या शूटिंग के दौरान कोई पल आपको अपने कॉलेज के दिनों की याद दिला गया?

कई बार जब हम क्लासरूम में शूट कर रहे थे, तो ऐसा लगता था कि सच में कॉलेज में बैठे हैं। हमें डायरी मिलती थी, हम क्लासरूम में बैठते थे और वो सारे पुराने गेम्स खेलने लगते थे जैसे नेम प्लेस, एनिमल, थिंग – जो हम बचपन में खेलते थे। उस समय कॉलेज की बहुत सी यादें ताजा हो गईं। पूरी यूनिट ने ये कोशिश की कि एक रियल कॉलेज गैंग जैसा माहौल बने, वही मस्ती, वही एनर्जी। जबकि फिल्म का टोन सीरियस है, लेकिन पढ़े के पीछे हम सब बहुत हंसी-मजाक कर रहे थे। वो मजा अलग ही था।

'धड़क 2' जैसे विषयों की बात करें, क्या रियल लाइफ में आपने कभी किसी ऐसे अनुभव के बारे में सुना या देखा है?

मैंने खुद ऐसा अनुभव नहीं किया, लेकिन कई किस्से सुने हैं दोस्तों से, जानने वालों से। जैसे एक बार किसी की शादी में उनके रिश्तेदार नहीं गए, सिर्फ इसलिए कि वो इंटरकास्ट मैरिज थी। उस समय शायद किसी ने ज्यादा सवाल भी नहीं उठाया। बस कहा गया अरे अलाउड नहीं होगा और बात खत्म। लेकिन अब वक बदल गया है। अब हम पूछते हैं क्यों अलाउड नहीं होगा? और मुझे लगता है कि ये सवाल उठाना बहुत जरूरी है। यही 'धड़क 2' जैसी फिल्मों की जरूरत भी है। क्योंकि हम सोचते हैं कि ऐसी चीजें तो अब नहीं होतीं, लेकिन हकीकत ये है कि आज भी और वो भी सिर्फ गांवों में नहीं बल्कि पड़े-लिखे शहरों में, ये सब होता है।

तृप्ति डिमरी – फोटो = अमर उजाला ब्यूरो, मुंबई

फिल्मों को समाज का आइना माना जाता है। आपके हिसाब से क्या फिल्में समाज में कोई सुधार ला सकती हैं?

फिल्में सुधार ला सकती हैं, लेकिन वो कितना असर करती हैं, ये पूरी तरह ऑडियंस पर निर्भर करता है। फिल्में एक तरह की %इमोशनल एजुकेशन% होती हैं, वो आपको कुछ महसूस कराती हैं, कुछ सोचने पर मजबूर करती हैं। अब किसी ने अगर %भाग मिल्खा भाग% देखी और वो इंसायवर हो गया, तो हो सकता है वो खुद भी कुछ बड़ा करने की ठान ले। लेकिन हर कोई ऐसा नहीं करता। कुछ लोग फिल्म देख के भी कुछ नहीं बदलते। तो ये बदलाव पूरी तरह एक इंसान की पर्सनल चॉइस होती है उसे क्या अपनाना है, क्या सीखना है, ये वही तय करता है। फिल्में सिर्फ एक रास्ता दिखा सकती हैं।

ऐसा कौन सा पल था जब आपको लगा कि आपकी जिंदगी सच में बदल गई है?

मेरे लिए वो पल तब आया जब बुलबुल रिलीज हुई। इससे पहले मैंने %लैला मजनू% की थी, जिसमें हमने बहुत मेहनत की थी, लेकिन उसे उतनी पहचान नहीं मिली। उस समय थोड़ी निराशा हुई थी, लेकिन जब %बुलबुल% आई और वो भी लॉकडाउन के समय तो बहुत लोगों ने वो फिल्म देखी और मुझे एक एक्ट्रेस के तौर पर नोटिस किया। लोगों ने मेरे काम के बारे में बात करना शुरू की। उस समय मुझे एक कॉन्फिडेंस मिला कि शायद मैं सही डायरेक्शन में जा रही हूँ और मुझे ये काम करते रहना चाहिए। अगर %बुलबुल% भी नहीं चलती, तो शायद मैं और निराश हो जाती। फिर %कला% आई और धीरे-धीरे सब बदलता गया।

फिल्मों से अलग पर्सनल जीवन में कोई ऐसा सपना है जो आप जरूर पूरा करना चाहती हैं?

मुझे ट्रैवेलिंग का बहुत शौक है। जैसे ही काम से थोड़ा ब्रेक मिलता है, मैं कोशिश करती हूँ कहीं न कहीं घूमने निकल जाऊँ। नई जगहों पर जाकर लोगों से मिलना, उनकी जिंदगी को करीब से समझना मुझे बेहद पसंद है। कई बार वहीं से कुछ छोटे-छोटे हाव-भाव या इमोशन्स मिल जाते हैं जो किसी किरदार में जान डाल सकते हैं। जैसे अगर आप उत्तराखंड जाएं, तो वहां की भाषा, बर्ताव, सोच सब कुछ दिल्ली या मुंबई से अलग होता है। एक एक्टर के तौर पर ये सारी चीजें अंदर जमा होती रहती हैं।

पत्नी के साथ छुट्टियां मना रहे आयुष्मान खुराना, ताहिरा ने दिखाई स्विट्जरलैंड की झलक

बॉलीवुड अभिनेता आयुष्मान खुराना इन दिनों अपनी पत्नी ताहिरा कश्यप के साथ स्विट्जरलैंड में छुट्टियों का मजा ले रहे हैं। उनके साथ उनके बच्चे विरुष्का और विराजवीर भी हैं। रविवार को ताहिरा कश्यप ने अपने सोशल मीडिया प्लेटफॉर्म इंस्टाग्राम पर अपनी तस्वीरें शेयर की हैं।

ताहिरा ने दिखाई स्विट्जरलैंड की झलक

ताहिरा कश्यप ने इंस्टाग्राम पर जो तस्वीरें शेयर की हैं उसमें स्विट्जरलैंड की झलक देखी जा सकती है। एक तस्वीर में आयुष्मान खुराना और ताहिरा कश्यप एक पेड़ के नीचे पोज दे रहे हैं। ताहिरा कश्यप ने नारंगी रंग का टॉप और क्रीम कलर की पैंट पहनी है। वहीं आयुष्मान ने ब्लैक जिपर और मैचिंग पैंट पहनी है। एक वीडियो में ताहिरा कश्यप एक फूल उड़ा रही हैं। एक और तस्वीर में दोनों सड़क पर पोज दे रहे हैं।

यूजर्स को पसंद आ रही तस्वीरों तस्वीरें शेयर करते हुए ताहिरा ने कैप्शन में लिखा है %मैं कामना करती



हूँ कि आप सभी अपने सपने पूरे करें।% ताहिरा कश्यप की तस्वीरों पर कई फैस ने कमेंट किया है। अभिनेता

गजराज राव ने उनकी तस्वीरों पर कमेंट करते हुए लिखा है %बहुत सुंदर तस्वीरें हैं। एक फैन ने लिखा है %ऐसा

लगता है कि यह परफेक्ट वेकेशन है। एक और यूजर ने लिखा है %यह कौन सी जगह है जहां पर आसमान इतना

नीला है। इसी साल अप्रैल में ताहिरा ने बताया था कि शुरूआती निदान के सात साल बाद, उनका स्तन कैंसर फिर से उभर आया है।

आयुष्मान खुराना को मिला निमंत्रण

इस बीच, आयुष्मान खुराना को ऑस्कर पुरस्कारों के प्रतिष्ठित संगठन, एकेडमी ऑफ मोशन पिक्चर आर्ट्स एंड साइंसेज में शामिल होने का निमंत्रण मिला है। वह दक्षिण के दिग्गज अभिनेता कमल हासन, एरियाना ग्रांडे, सेबेस्टियन स्टैन और जेरेमी स्ट्रॉन के साथ 534 लोगों के एक ग्रुप का हिस्सा हैं।

आयुष्मान खुराना का वर्कफ्रंट आयुष्मान खुराना रोमांटिक हॉरर कॉमेडी फिल्म %थामा% में नजर आने वाले हैं। यह फिल्म अक्टूबर 2025 में रिलीज होगी। इसके अलावा, आयुष्मान, सारा अली खान के साथ एक अनटाइटल्ड स्पाई कॉमेडी फिल्म में भी काम कर रहे हैं। इसका निर्माण करण जोहर और निर्देशन आकाश कौशिक कर रहे हैं।

सनी देओल ने 'बॉर्डर 2' की शूटिंग पूरी की, एक्टर ने कहा- मिशन पूरा! फौजी, साइन ऑफ कर रहा है

अनुराग सिंह के निर्देशन में बनी यह फिल्म 1997 की ब्लॉकबस्टर फिल्म 'बॉर्डर' का अगला भाग है जिसमें सनी देओल के साथ सुनील शेट्टी, जैकी श्राफ और अक्षय खन्ना नजर आए थे। अभिनेता ने शुक्रवार को इंस्टाग्राम पर एक वीडियो पोस्ट कर शूटिंग पूरी होने की जानकारी दी।



ब्लॉकबस्टर फिल्म 'बॉर्डर' का अगला भाग है जिसमें सनी देओल के साथ सुनील शेट्टी, जैकी श्राफ और अक्षय खन्ना नजर आए थे। अभिनेता ने शुक्रवार को इंस्टाग्राम पर एक वीडियो पोस्ट कर शूटिंग पूरी होने की जानकारी दी। उन्होंने कैप्शन में लिखा, "मिशन पूरा! फौजी, साइन ऑफ कर रहा है! 'बॉर्डर 2' के लिए मेरी शूटिंग पूरी हुई। जय हिंद!" इस पोस्ट में वह सैनिक की वर्दी में नजर आ रहे हैं। 'बॉर्डर 2' में वरुण धवन, अहान शेट्टी और दिलजीत दोसांझ भी हैं। यह फिल्म 23 जनवरी 2026 को सिनेमाघरों में रिलीज होगी। इसका निर्माण भूषण कुमार (टी-सीरीज), कृष्ण कुमार, जेपी दत्ता और निधि दत्ता ने किया है। 'बॉर्डर 2' के अलावा देओल अपनी अगली फिल्म 'लाहौर 1947' में नजर आएंगे।

अनंत अंबानी-राधिका मर्चेट की शादी- कैसे हिंदू विवाह के मूल्यों और आध्यात्मिक गहराई को प्रतिबिंबित किया गया

हिंदू परंपरा में, विवाह को न केवल एक सामाजिक अनुबंध के रूप में, बल्कि एक पवित्र और आजीवन प्रतिबद्धता के रूप में भी सम्मानित किया जाता है। यह दो व्यक्तियों, उनके परिवारों और समुदायों के बीच एक दिव्य मिलन का प्रतीक है, जिसे विस्तृत अनुष्ठानों और रीति-रिवाजों के साथ संपन्न और मनाया जाता है।

एक साल पहले, मुंबई में एक भव्य समारोह एक सांस्कृतिक क्षण में बदल गया जिसको गूज पूरे महाद्वीपों में सुनाई दी। 12 जुलाई, 2024 को अनंत अंबानी और राधिका मर्चेट की शादी सिर्फ एक निजी मामला नहीं थी – यह एक ऐसा समारोह था जिसमें परंपरा और ग्लैमर का मिश्रण था और जिसने अपने पैमाने, प्रतीकात्मकता और विशुद्ध वैवाहिक के लिए वैश्विक प्रशंसा अर्जित की।

हिंदू परंपरा में, विवाह को न केवल एक सामाजिक अनुबंध के रूप में, बल्कि एक पवित्र और आजीवन प्रतिबद्धता के रूप में भी सम्मानित किया जाता है। यह दो व्यक्तियों, उनके परिवारों और समुदायों के बीच एक दिव्य मिलन का प्रतीक है, जिसे विस्तृत अनुष्ठानों और रीति-रिवाजों के साथ संपन्न और मनाया जाता है। हिंदू विवाह का उद्देश्य व्यक्तिगत पूर्ति से आगे बढ़कर, धार्मिक कर्तव्यों (धर्म) की पूर्ति और सामाजिक



व्यवस्था में योगदान को समाहित करता है जहाँ आधुनिक व्यावहारिकताएँ अक्सर अविकल्पा शक्तियों में सभी प्राचीन रीति-रिवाजों का पालन करने से रोकती हैं, वहीं युवा अंबानी जोड़े ने हर भारतीय परंपरा और रीति-रिवाज का सावधानीपूर्वक पालन करने का विकल्प चुना। यह चुनाव इन प्रथाओं के प्रति उनकी गहरी श्रद्धा और अपने वैवाहिक जीवन की शुरुआत बड़ों और आध्यात्मिक गुरुओं के आशीर्वाद और ज्ञान के साथ करने की उनकी तीव्र इच्छा से उपजा था। राधिका-अनंत की शादी ने इस शक्तिशाली संदेश को

वैश्विक स्तर पर प्रभावी ढंग से पहुँचाया, जहाँ कई अंतरराष्ट्रीय हस्तियाँ इसे प्रत्यक्ष रूप से अनुभव करने के लिए उपस्थित थीं। मुंबई के जियो वर्ल्ड कन्वेंशन सेंटर में आयोजित, उद्योगपति मुकेश और नीता अंबानी के सबसे छोटे बेटे अनंत और वीरेन और शैला मर्चेट की बेटा राधिका मर्चेट के विवाह समारोह ने भारतीय और अंतराष्ट्रीय समाज की दिग्गज हस्तियों को एक साथ लाया। सितारे, राजनेता और राजघराने एक ही छत के नीचे एकत्रित हुए, जिससे एक शाही समारोह की भव्यता का एहसास हुआ।

परफेक्ट बहू बनीं दीपिका पादुकोण, सास के साथ नजर आई बॉन्डिंग



हाल ही में दीपिका पादुकोण अपनी सास के साथ एयरपोर्ट पर नजर आईं। वह वायरल वीडियो में ऐसा कुछ दिखा, जिससे दीपिका और सास की बॉन्डिंग का पता चला। दीपिका पादुकोण बहुत कम ही पब्लिक प्लेस पर अपनी सास के साथ नजर आती हैं। हाल ही में दीपिका को एयरपोर्ट पर अपनी सास और ननद के साथ देखा गया। इस मौके पर एक्ट्रेस की अपनी सास के साथ कमाल की बॉन्डिंग दिखाई। फैंस ने भी दीपिका की वायरल वीडियो पर रिएक्ट किया है।

मैचिंग ड्रेस में नजर आई दीपिका और उनकी सास

वायरल वीडियो में पहले एयरपोर्ट पर दीपिका अपनी गाड़ी से पहुँची। वह ब्लू ओवरसाइज शर्ट और जींस में दिखाई दीं। थोड़ी देर बाद दीपिका की सास और ननद भी एयरपोर्ट पर आईं। दीपिका की सास को भी ब्लू कलर की शर्ट और जींस में ही देखा गया। देखकर ऐसा लगा कि सास-बहू ने मैचिंग ड्रेसिंग प्लान करके पहनी है। इस बात को दीपिका के फैंस ने भी सराहा है।

दीपिका के बारे में सास की राय दीपिका पादुकोण के कई में कुछ इंटरव्यू में सास अंजू भवनानी ने हमेशा ही पॉजिटिव रिएक्शन दिया है।

खास शरिख़्मयतें अब राज्यसभा में, राष्ट्रपति द्रौपदी मुर्मू उज्ज्वल निकम समेत चार दिग्गजों को किया नामित

बढ़ता राजस्थान

नई दिल्ली (एजेंसी)। राष्ट्रपति द्रौपदी मुर्मू ने उज्ज्वल निकम (वकील), हर्षवर्धन श्रृंगला (राजनयिक), डॉ. मीनाक्षी जैन (इतिहासकार) और सी. सदानंदन मास्टर (शिक्षक/कार्यकर्ता) को राज्यसभा के लिए नामित किया है। ये नामांकन संविधान के तहत विशेष ज्ञान या अनुभव वाले व्यक्तियों को सदन में लाने के लिए किए गए हैं। प्रधानमंत्री मोदी ने सभी को बधाई दी है। राष्ट्रपति द्रौपदी मुर्मू ने शनिवार, 12 जुलाई, 2025 को राज्यसभा के लिए चार प्रतिष्ठित व्यक्तियों को नामित किया है। इन नामित सदस्यों में प्रख्यात वकील उज्ज्वल निकम, अनुभवी राजनयिक हर्षवर्धन श्रृंगला, जानी-मानी इतिहासकार डॉ. मीनाक्षी जैन और केरल के शिक्षक एवं सामाजिक कार्यकर्ता सी. सदानंदन मास्टर शामिल हैं।



एक आधिकारिक राजपत्र अधिसूचना के अनुसार, यह नामांकन पूर्व नामित सदस्यों के सेवानिवृत्त होने से खाली हुई सीटों को भरने के लिए किया गया है। राष्ट्रपति ने संविधान के अनुच्छेद 80(1)(ए) में मिली अपनी शक्तियों का प्रयोग करते हुए इन नामों को मंजूरी दी है। यह अनुच्छेद राष्ट्रपति को साहित्य, विज्ञान, कला और समाज सेवा जैसे क्षेत्रों में विशेष ज्ञान या व्यावहारिक अनुभव रखने वाले व्यक्तियों को राज्यसभा में नामित करने का अधिकार देता है।

उज्ज्वल निकम- न्याय के पक्षधर प्रसिद्ध वकील

उज्ज्वल निकम भारत के सबसे प्रमुख लोक अभियोजकों में से एक हैं। वे 26/11 के मुंबई आतंकवादी हमलों सहित कई हाई-प्रोफाइल आपराधिक मामलों में विशेष लोक अभियोजक के रूप में अपनी भूमिका के लिए प्रसिद्ध हैं। 2024 के आम चुनावों में, भाजपा ने उन्हें मुंबई उतर

बांग्लादेश और थाईलैंड में राजदूत सहित कई महत्वपूर्ण राजनयिक पदों पर कार्य किया है। उन्होंने 2023 में भारत की त20 अध्यक्षता के लिए मुख्य समन्वयक के रूप में भी महत्वपूर्ण भूमिका निभाई थी। प्रधानमंत्री मोदी ने श्रृंगला को बधाई देते हुए कहा, श्री हर्षवर्धन श्रृंगला जी ने एक राजनयिक, बुद्धिजीवी और रणनीतिक विचारक के रूप में उत्कृष्ट प्रदर्शन किया है। उन्होंने भारत की विदेश नीति में महत्वपूर्ण योगदान दिया है। मुझे खुशी है कि उन्हें राष्ट्रपति द्वारा राज्यसभा के लिए नामित किया गया है। उनके अद्वितीय दृष्टिकोण संसदीय कार्यवाही को और समृद्ध करेंगे।

सी. सदानंदन मास्टर- साहस और सामाजिक सेवा

केरल के सी. सदानंदन मास्टर एक वरिष्ठ शिक्षक और सामाजिक कार्यकर्ता हैं, जिनका लंबे समय से भाजपा से जुड़ाव रहा है। उन्होंने 2021 का केरल विधानसभा चुनाव लड़ा था। वे 1994 में एक क्रूर राजनीतिक हिंसा में बच निकलने के लिए भी जाने जाते हैं, जब उन पर हमला किया गया था और उनके दोनों पैर काट दिए गए थे। प्रधानमंत्री मोदी ने एक्स पर पोस्ट कर सदानंदन मास्टर को बधाई दी, %श्री सी. सदानंदन मास्टर का जीवन साहस और अन्याय के आगे न झुकने की भावना का प्रतीक है। हिंसा और धमकी राष्ट्रीय विकास के प्रति उनके जन्मे को डिगा नहीं सकी। एक शिक्षक और सामाजिक कार्यकर्ता के रूप में भी उनके प्रयास सराहनीय हैं।%

डॉ. मीनाक्षी जैन- शिक्षा और इतिहास की प्रसिद्ध विद्वान

इस सूची में प्रसिद्ध इतिहासकार और दिल्ली विश्वविद्यालय के गांगी कॉलेज में इतिहास की पूर्व एसोसिएट प्रोफेसर डॉ. मीनाक्षी जैन का नाम भी शामिल है।

विभागाध्यक्ष के यौन उत्पीडन से तंग छात्रा ने खुद को लगाई आग



बढ़ता राजस्थान

नई दिल्ली (एजेंसी)। रिपोर्ट्स के अनुसार, बालासोर के एफएम स्वायत्त कॉलेज की द्वितीय वर्ष की इंटीग्रेटेड बी.एड. छात्रा ने विभागाध्यक्ष और सहायक प्रोफेसर समीर कुमार साहू के उत्पीडन से तंग आकर खुद को आग लगा ली। वह 90 प्रतिशत से अधिक जल चुकी है और उसकी हालत बेहद नाजुक बनी हुई है। उसे बचाने की कोशिश करने वाला एक साथी छात्र भी 70 प्रतिशत तक जल गया है। दोनों का इलाज एम्स भुवनेश्वर में चल रहा है।

ओडिशा के बालासोर जिले में यौन उत्पीडन से परेशान एक कॉलेज छात्रा द्वारा खुद को आग लगाने की दिल दहला देने वाली घटना ने राज्य में हड़कंप मचा दिया है। छात्रा ने अपने विभागाध्यक्ष पर बार-बार यौन संबंध बनाने की मांग करने और इनकार करने पर उसका भविष्य बर्बाद करने की धमकी देने का आरोप लगाया था। बालासोर में कॉलेज छात्रा के आत्मदाह के प्रयास के बाद प्रशासन ने त्वरित कार्रवाई की है। कॉलेज प्रिंसिपल को निलंबित कर दिया गया है, जबकि आरोपी विभागाध्यक्ष को गिरफ्तार कर लिया गया है।

रिपोर्ट्स के अनुसार, बालासोर के एफएम स्वायत्त कॉलेज की द्वितीय वर्ष की इंटीग्रेटेड बी.एड. छात्रा ने विभागाध्यक्ष और सहायक प्रोफेसर समीर कुमार साहू के उत्पीडन से तंग आकर खुद को आग लगा ली। वह 90 प्रतिशत से अधिक जल चुकी है और उसकी हालत बेहद नाजुक बनी हुई है। उसे बचाने की कोशिश करने वाला एक साथी छात्र भी 70 प्रतिशत तक जल गया है। दोनों का इलाज एम्स भुवनेश्वर में चल रहा है।

पाक में सैन्य तख्तापलट की अफवाहें, पाकिस्तानी पत्रकार मौसाद पर लगा आरोप

बढ़ता राजस्थान

इस्लामाबाद (एजेंसी)। जियो न्यूज़ नेटवर्क के जाने-माने पत्रकार और होस्ट हमिद मीर ने दावा किया है कि जरदारी की जगह सेना प्रमुख को राष्ट्रपति बनाने के लिए संभावित संवैधानिक संशोधन की मॉडिया में जो चर्चा हो रही है, उसके पीछे इजरायली जासूसी एजेंसी मोसाद का हाथ है। पिछले दो दिनों से पाकिस्तान में एक कथित सैन्य तख्तापलट की अफवाहों ने जोर पकड़ रखा है, जिसमें दावा किया जा रहा है कि मौजूदा राष्ट्रपति आसिफ अली जरदारी की जगह सेना प्रमुख राष्ट्रपति बन सकते हैं। इन अफवाहों ने पाकिस्तानी नेतृत्व को डैमज कंट्रोल मोड में ला दिया है, क्योंकि सरकार इन खबरों को सिरे से खारिज कर रही है। हालांकि प्रधानमंत्री शहबाज शरीफ ने खुद इन खबरों को अफवाह करार दिया था, लेकिन अब एक पाकिस्तानी पत्रकार ने एक चौकाने वाला षड्यंत्र सिद्धांत पेश किया है। जियो न्यूज़ नेटवर्क के जाने-माने पत्रकार और होस्ट हमिद मीर ने दावा किया है कि जरदारी की जगह सेना प्रमुख को राष्ट्रपति बनाने के लिए संभावित संवैधानिक संशोधन की मॉडिया में जो चर्चा हो रही है, उसके पीछे इजरायली जासूसी एजेंसी मोसाद का हाथ है। मीर ने अपने %एक्स% हैंडल पर दावा किया कि यह अफवाह राष्ट्रपति, प्रधानमंत्री और सेना प्रमुख से जुड़ी सत्ता त्रिमूर्ति के खिलाफ मोसाद की जासूसी योजना का हिस्सा थी।

नजरबंदी और प्रतिबंध पर राजनीतिक दलों में उबाल, नेताओं का केंद्र सरकार पर तीखा वार

बढ़ता राजस्थान

श्रीनगर (एजेंसी)। उमर अब्दुल्ला ने इन प्रतिबंधों की कड़ी निंदा करते हुए एक्स पर एक पोस्ट में लिखा, 13 जुलाई का नरसंहार हमारा जलियांवाला बाग है। यह कितनी शर्म की बात है कि ब्रिटिश शासन के हर रूप के खिलाफ लड़ने वाले सच्चे नायकों को आज सिर्फ इसलिए खलनायक के रूप में पेश किया जा रहा है क्योंकि वे मुसलमान थे। आज हमें उनकी कब्रों पर जाने का मौका भले ही न मिले, लेकिन हम उनके बलिदान को नहीं भूलेंगे। जम्मू-कश्मीर में 13 जुलाई को मनाए जाने वाले कश्मीर शहीद दिवस पर इस साल भी विवाद गरहा गया है। उपराज्यपाल मनोज सिन्हा के प्रशासन ने इस दिन किसी भी तरह के कार्यक्रम की अनुमति नहीं दी, जिसके चलते उमर अब्दुल्ला के नेतृत्व वाली जम्मू-कश्मीर सरकार के कई मंत्रियों, विधायकों और विभिन्न राजनीतिक दलों के शीर्ष नेताओं को या तो नजरबंद कर दिया गया या हिरासत में ले लिया गया। यह दिन 1931 में हुए नरसंहार की बरसी के तौर पर मनाया जाता है, जब ब्रिटिश शासन के अधीन तत्कालीन जम्मू-कश्मीर रियासत के शासक हरि सिंह के खिलाफ हुए विरोध प्रदर्शनों के दौरान कई लोग मारे गए थे। केंद्र शासित प्रदेश प्रशासन ने श्रीनगर के कई इलाकों में कड़े प्रतिबंध लगाए और शहीदों के कब्रिस्तान की ओर जाने की कोशिश करने वालों के खिलाफ सख्त कार्रवाई की चेतावनी दी।

खोखली सरकार अब माफ़ी-मॉडल बन गई है, अभिनेता-नेता विजय का डीएमके सरकार पर हमला



बढ़ता राजस्थान

नई दिल्ली (एजेंसी)। काले कपड़े पहने हुए विजय ने एक तख्ती पकड़ी हुई थी, जिस पर लिखा था, सॉरी वेंडम, नोथि वेंडम (हमें न्याय चाहिए, माफ़ी नहीं)। टीवीके प्रमुख ने सवाल उठाया कि क्या मुख्यमंत्री स्टालिन ने 2021 से डीएमके शासन के दौरान हिरासत में यातना (जिससे मौतें हुईं) के सभी 24 पीड़ितों के परिवारों से माफ़ी मांगी है। तमिलनाडु वेत्री कड़गम (टीवीके) के संस्थापक और अभिनेता-राजनेता विजय ने रविवार को तमिलनाडु में हिरासत में मौतों को लेकर डीएमके सरकार पर जमकर निशाना साधा। उन्होंने आरोप लगाया कि खोखली और सिर्फ़ प्रचार करने वाली डीएमके सरकार अब एक दयनीय माफ़ी-मॉडल सरकार में बदल गई है। यहां टीवीके की विरोध रैली को संबोधित करते हुए, विजय ने कहा कि हिरासत में यातना का शिकार हुआ अजित कुमार एक साधारण परिवार से था, और मुख्यमंत्री ने पीड़ित परिवार से माफ़ी मांगी है, जो कि सही है। काले कपड़े पहने हुए विजय ने एक तख्ती पकड़ी हुई थी, जिस पर लिखा था, सॉरी वेंडम, नोथि वेंडम (हमें न्याय चाहिए, माफ़ी नहीं)। टीवीके प्रमुख ने सवाल उठाया कि क्या मुख्यमंत्री स्टालिन ने 2021 से डीएमके शासन के दौरान हिरासत में यातना (जिससे मौतें हुईं) के सभी 24 पीड़ितों के परिवारों से माफ़ी मांगी है। उन्होंने सरकार से कहा, कृपया उन सभी से माफ़ी मांगें; साथ ही, क्या आपने सभी 24 पीड़ितों के परिवारों को मुआवजा दिया? कृपया उन्हें भी मुआवजा प्रदान करें। विजय ने डीएमके सरकार के रवैये पर भी सवाल उठाए। उन्होंने याद दिलाया कि जब 2020 में सथानकुलम मामले (जिसमें पुलिस द्वारा कथित रूप से प्रताड़ित कर पो जयरज और उनके बेटे जे बेनिक्स को मार डाला गया था) को तत्कालीन अनादरमुक सरकार ने सीबीआई को सौंपा था, तो स्टालिन ने इसे तमिलनाडु पुलिस का अपमान बताया था। विजय ने हेरानी जताते हुए पूछा कि जब डीएमके सरकार ने कुछ दिन पहले अजित कुमार की हिरासत में मौत का मामला सीबीआई को सौंपा है, तो क्या यह भी पुलिस का अपमान नहीं है? उन्होंने कहा कि दोनों मामले एक जैसे ही हैं।

पटना में कानून-व्यवस्था पर गंभीर सवाल, व्यवसायी के बाद अब भाजपा नेता की गोली मारकर हत्या

बढ़ता राजस्थान

पटना (एजेंसी)। 52 वर्षीय सुरेंद्र केवट की हत्या बिहटा-सरमेरा स्टेट हाईवे के किनारे उनके खेत के पास की गई। रिपोर्ट के अनुसार, शनिवार रात लगभग 9 बजे, केवट अपने खेत पर सिंचाई के लिए लगाए गए पानी के पंप को बंद करने गए थे। जब वह अपनी बाइक से वापस लौट रहे थे, तभी शेखपुरा गांव के पास दो बाइक सवार हमलावरों ने उन पर अंधाधुंध फायरिंग शुरू कर दी। पटना में कानून-व्यवस्था की स्थिति लगातार बिगड़ती जा रही है, जहां एक हफ्ते के भीतर दो हाई-प्रोफाइल हत्याओं ने पूरे शहर को चौंका दिया है। व्यवसायी गोपाल खेमका की हत्या के सदमे से लोग खबरें भी नहीं थे कि अब शेखपुरा गांव में भाजपा नेता सुरेंद्र केवट की गोली मारकर हत्या कर दी गई है। इस घटना ने बिहार की राजधानी में सुरक्षा व्यवस्था पर गंभीर सवाल खड़े कर दिए हैं।



बिहटा-सरमेरा स्टेट हाईवे पर खौफनाक वारदात

52 वर्षीय सुरेंद्र केवट की हत्या बिहटा-सरमेरा स्टेट हाईवे के किनारे उनके खेत के पास की गई। लाइव हिंदुस्तान की रिपोर्ट के अनुसार, शनिवार रात लगभग 9 बजे, केवट अपने खेत पर सिंचाई के लिए लगाए गए पानी के पंप को बंद करने गए थे। जब वह अपनी बाइक से वापस लौट रहे थे, तभी शेखपुरा गांव के पास दो बाइक सवार हमलावरों ने उन पर अंधाधुंध फायरिंग शुरू कर दी।

चार गोलियां लगने से हुई मौत

प्रत्यक्षदर्शियों के अनुसार, हमलावरों ने केवट को बेहद करीब से चार गोलियां मारीं और मौके से फरार हो गए। गंभीर रूप से घायल केवट को उनके परिवारजन तुरंत पटना एम्स ले गए, लेकिन इलाज के दौरान उन्होंने दम तोड़ दिया। पीपरा थाना प्रभारी (एसएचओ) आरके पाल ने बताया कि पुलिस ने मामला दर्ज कर लिया है और जांच शुरू कर दी है। शव को पोस्टमार्टम के लिए भेज दिया गया है, और पुलिस हमलावरों की पहचान के लिए सीसीटीवी फुटेज खंगालने के साथ-साथ तकनीकी निगरानी का भी सहारा ले रही है।

तमिलनाडु में मालगाड़ी पटरी से उतरी, 18 बोगियां जली

बढ़ता राजस्थान

तिरुवल्लूर (एजेंसी)। मालगाड़ी चेन्नई हार्बर से वालाजाह रोड साइडिंग (वालाजाबाद) जा रही थी। तमिलनाडु के तिरुवल्लूर रेलवे स्टेशन के पास मनाली से जोलारपेट होते हुए कर्नाटक जा रही एक डीजल मालगाड़ी पटरी से उतर गई। इसके बाद उसमें आग लग गई। शुरुआत में पांच बोगियों में आग लगी। बाद में यह 18 बोगियां आग की चपेट में आ गई। घटना रविवार सुबह 5.30 बजे हुई। मालगाड़ी में 52 बोगियां थीं। जिला कलेक्टर एम प्रताप ने बताया कि 40 बोगियों को जलती हुई ट्रेन से अलग कर लिया गया है। वहीं, रेलवे स्टेशन के आसपास रहने वाले लोगों को निकालकर सुरक्षित जगह पहुंचाया गया। आग लगने का कारण अभी तक पता नहीं चल सका है। फायर ब्रिगेड की कई टीमें बुलाई गईं। दोपहर तक मिली जानकारी के मुताबिक 10 गाड़ियों को मदद से आग पर लगभग काबू पा लिया गया है। इधर, रेलवे और पुलिस घटना वाली जगह से 100 मीटर दूर पटरी पर मिली दरार की भी जांच कर रहे हैं।

ईरान के राष्ट्रपति इजराइली हमले में घायल हुए थे

बढ़ता राजस्थान

तेहरान (एजेंसी)। ईरान और इजराइल के बीच पिछले महीने 12 दिनों तक जंग हुई थी। इस दौरान 16 जून को इजराइल के हमले में ईरानी राष्ट्रपति मसूद पजशकियान घायल हो गए थे। ईरानी न्यूज एजेंसी फार्स ने इसकी जानकारी दी है। रिपोर्ट के मुताबिक इजराइल ने 16 जून को तेहरान के पश्चिमी हिस्से में एक इमारत पर 6 मिसाइलों से हमला किया था। उस समय इमारत में देश की सुप्रीम नेशनल सिक्योरिटी कैबिनेट की बैठक चल रही थी। बैठक में राष्ट्रपति पजशकियान के साथ ईरान के संसद अध्यक्ष मोहम्मद बाघेर गालिबाफ, न्यायपालिका प्रमुख गुलाम-हुसैन मोहसेनी एजेई और कई अन्य वरिष्ठ अधिकारी भी मौजूद थे। हालांकि ये सभी इमारत की निचली मंजिल में मौजूद थे, इसलिए हमले का उन पर बहुत असर नहीं हुआ। लिहाजा सभी इमरजेंसी गेट से भागने में कामयाब रहे। दम घोंट कर राष्ट्रपति को मारना चाहता था इजराइल रिपोर्ट में कहा गया है कि इजराइल, राष्ट्रपति पजशकियान को नसरख़ह की तरह मारना चाहता था। इजराइल ने 1 अक्टूबर 2024 को बेरुत में नसरख़ह के

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com